

న్యూఢిల్లీ : భారత ఎన్నికల సంఘంపై అమెరికాలో రాహుల్ గాంధీ సంచలన వ్యాఖ్యలు చేశారు. ఎన్నికల సంఘం రాజీ పడిందని, అందుకు మహారాష్ట్ర ఎన్నికల్లో ఉదాహరణ అని వ్యాఖ్యానించారు. రాహుల్ గాంధీ అమెరికా పర్యటనకు వెళ్లిన సంగతి తెలిసిందే. ఈ నేపథ్యంలో బోస్టన్లో ప్రవాస భారతీయులను ఉద్దేశించి ఆయన మాట్లాడారు. గతేడాది జరిగిన మహారాష్ట్ర ఎన్నికల్లో.. ఉన్న ఓటర్ల కంటే ఎక్కువ మంది ఓట్లు వేశారని రాహుల్ చెప్పారు. “మహారాష్ట్ర ఎన్నికల్లో సాయంత్రం 5.30 నుంచి రాత్రి 7.30 గంటల మధ్య 65 లక్షల ఓట్లు పోల్ అయ్యాయని ఈసీ వెల్లడించింది. కానీ ఇది అసంభవం. సగటున ఒక ఓటుకు 3 నిమిషాలు వట్టిగా అన్ని ఓట్లు పోల్ అవ్వాలంటే అర్ధరాత్రి 2 గంటల వరకు పోలింగ్ జరిగి ఉండాలి. కానీ అలా జరగలేదు. మహారాష్ట్ర పోలింగ్ గురించి మేం వీడియో కోసం మేం అడగగా అందుకు ఈసీ ఒప్పుకోలేదు. ఇప్పుడు వీడియో గురించి అడగడానికి వీలు లేకుండా చట్టాన్నే మార్చేశారు” అని పేర్కొన్నారు.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్లాజీగిరి సంపుటి : 3 సంచిక : 88

బుధవారం 23 ఏప్రిల్ 2025

పేజీలు : 4

అడ్డవిలో అన్నీలకు రోంట్ డౌన్..

భద్రతా బలగాల అప్ప బిగ్బంధనలలో కర్రెగుట్ట

దండకారణ్యం చుట్టుముట్టిన పోలీసులు అడవిలోకి మూడు రాష్ట్రాల నుంచి వేలాది మంది పోలీసులు


వాణిపర్తి : దండకారణ్యంలో తుపాకీల మోతతో అడవిలో అలజడి ప్రారంభమైంది. ఒక వైపు పోలీసులు, మరోవైపు భద్రతా దళాలు అడవిని చుట్టుముట్టాయి. మావోయిస్టుల కంచుకోట కర్రెగుట్ట స్వాధీనం చేసుకోవడానికి పోలీసులు, భద్రతా దళాలు దూసుకుపోతున్నాయి. ఈ నేపథ్యంలో తెలంగాణ, ఛత్తీస్ గఢ్, ఆంధ్ర సరిహద్దు ప్రాంతాల్లో దండకారణ్యం చుట్టు ఉన్న గ్రామాల్లో భయంసర వాతావరణం నెలకొంది. ఈ క్రమంలోనే భద్రతా దళాలకు, మావోయిస్టుల మధ్య ఎదురు కాల్పులు ప్రారంభమయ్యాయి. ఇందులో ఒక మావోయిస్టు మృతి చెందినట్లు పోలీసులు గుర్తించారు. మరికొందరు మావోయిస్టులు కర్రెగుట్ట వైపు పారిపోయారని భద్రతా దళాలు, పోలీసులు భావించారు. **కర్రెగుట్ట లక్ష్యంగా పోలీసు బలగాలు...** ములుగు జిల్లా కర్రెగుట్ట లక్ష్యంగా పోలీసులు అడవిలోకి ప్రవేశించారు. ఛత్తీస్ గఢ్ లో భద్రతా దళాలు ముప్పేట దాడులు చేయడం, వరుస ఎన్కౌంటర్లలో అగ్రనేతలు

నేలకొరగడంతో మావోయిస్టుల కంచుకోట కర్రెగుట్టకు చేరుతున్నారు. అక్కడే కీలకనాయకులు ఆవాసం ఏర్పర్చుకున్నారని పోలీసులు భావిస్తున్నారు. ఈ క్రమంలో పోలీసులను టార్గెట్ చేస్తూ బాంబులు అమర్చినట్లు, అటువైపు గిరిజనులు ఎవరూ రాకూడదని మావోయిస్టులు ఒక లేఖ విడుదల చేశారు. దీంతో పోలీసులు, భద్రతా దళాలు సంయుక్తంగా ఆపరేషన్ కు సిద్ధపడ్డారు. **దండకారణ్యంలోకి వేలాది మంది పోలీసులు...** దండకారణ్యంలోకి సోమవారం సాయంత్రం వేలాది మంది పోలీసులు ప్రవేశించారు. తెలంగాణ నుంచి నాలుగు వేల మంది పోలీసు బలగాలు, భద్రతా దళాలు సోమవారం అడవిలోకి బయలుదేరి వెళ్లాయి. అలాగే ఆంధ్రప్రదేశ్ లో చింతూరు తదితర ప్రాంతాల నుంచి రెండు వేల మంది పోలీసులు, ఛత్తీస్ గఢ్ లోని బీజాపూర్, సుకా జిల్లాల నుంచి ఎనిమిది వేల మంది పోలీసు, భద్రతా బలగాలు అడవుల్లోకి వెళ్లినట్లు తెలిసింది. అంతకు



ముందు ఆదివారం హేలీకాప్టర్ ద్వారా ఏరియల్ సర్వే నిర్వహించారు. **బచావ్ కర్రెగుట్ట పేరుతో ఆపరేషన్...** ములుగు జిల్లాలోని కర్రెగుట్టలను భద్రతా బలగాలు చుట్టుముట్టాయి. తెలంగాణ ఛత్తీస్ గఢ్ సరిహద్దుల్లో కర్రెగుట్టలు విస్తరించి ఉన్నాయి. కర్రెగుట్టల్లో భారీగా మావోయిస్టులు ఉన్నారన్న సమాచారంతో ఆపరేషన్ చేపట్టారు. బచావ్ కర్రెగుట్టలు పేరుతో ఆపరేషన్ నిర్వహిస్తున్నారు. అటు ఛత్తీస్ గఢ్ నుంచి ఇటు తెలంగాణ వైపు నుంచి కర్రెగుట్టలను సీఆర్పీఎఫ్ బలగాలు చుట్టుముట్టాయి. **కొనసాగుతున్న ఎన్కౌంటర్...** ఊస్మాల్ బ్లాక్ లోని కర్రెగుట్టల సమీపంలో మంగళవారం ఉదయం నుంచి భద్రతా బలగాలు, మావోయిస్టుల మధ్య కాల్పులు జరిగినట్లు తెలుస్తోంది. ఒక మావోయిస్టు మృతి చెందినట్లు పోలీసులు తెలిపారు. **కాల్పులు అపంద: హరగోపాల్...** కర్రెగుట్టలకు సంబంధించి పౌరహక్కుల సంఘం నేత ప్రొఫెసర్ హరగోపాల్ ఓ వీడియోను

విడుదల చేశారు. తమకున్న సమాచారం మేరకు భద్రతాబలగాల వైపు నుంచి కాల్పులు జరుగుతున్నాయని, ఇప్పటికే వేలాది మంది భద్రతా బలగాలు కర్రెగుట్టల చుట్టూ మోహరించారని, వెంటనే కాల్పులు ఆపాలని డిమాండ్ చేశారు. ఓ వైపు శాంతి చర్యల ప్రతిపాదన తెస్తూనే ఇటువంటి హత్యకాండకు ప్రభుత్వాలు తెగబడటం దుర్మార్గమన్నారు. ఈ మునుగులో సాధారణ ప్రజానీకం మరణించవచ్చని తెలిపారు. వెంటనే సాయుధ చర్యలు నిలిపివేయాలని డిమాండ్ చేశారు. ప్రభుత్వం నుంచి ముందుగా శాంతి చర్యల అడుగులు వదలాలి, ఆ ప్రతిపాదన మావోయిస్టుల నుంచి కూడా వచ్చిందని తెలిపారు. శాంతి చర్యలకు అడుగులు వదుతున్నాయని భావిస్తున్న తరుణంలో భద్రతా బలగాలను ఉసిగొల్పి మావోయిస్టులను పూర్తిస్థాయిలో అంతమొందించాలని చూడటంతో ఒక దుర్మార్గమైన చర్య అంటూ హరగోపాల్ అభిప్రాయపడ్డారు.



తెలంగాణలో తారెత్తిస్తున్న ఎండలు

హైదరాబాద్: తెలంగాణలో ఎండల తీవ్రత పెరిగింది. రాగల నాలుగు రోజుల పాటు ఎండ తీవ్రత అధికంగా ఉంటుందని వాతావరణ శాఖ ప్రకటించింది. ఉత్తర తెలంగాణ జిల్లాల్లో గరిష్ఠంగా 44 డిగ్రీలు సమాధియ్యే అవకాశం ఉందని ఆరంజ్ హెచ్చరికలు జారీ చేసింది. మిగతా జిల్లాలకు ఎల్లా హెచ్చరికలు జారీ చేసింది. వడగాల్పుల తీవ్రత కారణంగా మధ్యాహ్నం వేళ ప్రజలు బయటకు రావొద్దని సూచించింది. మంగళవారం నిర్మల్ జిల్లా దస్తూరాబాద్ లో అత్యధికంగా 44.5 డిగ్రీలు ఉష్ణోగ్రత సమాధియ్యేది.

గ్రేటర్ హైదరాబాద్ లో బీజేపీ సరికొత్త గేమ్ ప్లాన్ మొదలుపెట్టిందా..?

గ్రేటర్ హైదరాబాద్ లో బీజేపీ సరికొత్త గేమ్ మొదలుపెట్టిందా? పొలిటికల్ గా ప్రత్యర్థులను బోనులో నిలబెట్టేందుకు పక్కా స్ట్రాటేజీ వేస్తోందా? అందుకే సరిహద్దు బలం లేకున్నా ఎమ్మెల్యే ఎన్నిక బరిలో నిలిచిందా? ఇంతకీ కమలం ప్లాన్ ఏంటి? ఎవర్ని ఎలా ఇరికించాలనుకుంటోంది?

హైదరాబాద్ స్థానిక సంస్థల ఎమ్మెల్యే ఎన్నిక పేరుతో సరికొత్త రాజకీయానికి తెర లేస్తోందంటున్నారు. బీఆర్ఎస్, కాంగ్రెస్ టార్గెట్ గా బీజేపీ సరికొత్త స్ట్రాటేజీ వేస్తున్నట్లు కనిపిస్తోందన్న చర్చ మొదలైంది రాజకీయవర్గాల్లో. ఈ ఎన్నిక ఫలితాలతో తనను తాను బెస్ట్ చేసుకోవడం తోపాటు.. ప్రత్యర్థిల్ని దోషాలు నిలబెట్టే ప్లాన్ ఉందని, అందుకే బలం లేకున్నా బరిలో నిలబడట్టు కనిపిస్తోందంటున్నారు. ఈ ఎన్నికలో జీహెచ్ఎంసీ కార్పొరేటర్ల ప్రధాన ఓటర్లు. ఆ వరంగా చూసుకుంటే బీజేపీకి సరిహద్దు బలం లేదు. కానీ... ఎంపెంకు మాత్రం ఎమ్మెల్యేని గెలిపించుకునేంత బలం ఉంది. అయినానరే... ఎన్నికను ఆషామాషీగా తీసుకోవడం లేదట కాషాయ దళం. గెలిచే అవకాశం లేకున్నారనీ... హడావిడి విషయంలో ఏ మాత్రం తగడం లేదట. ఆత్మప్రతీకానుసారం ఓటేయాలని ఇతర పార్టీల కార్పొరేటర్ల వీజ్జు చేయడం ద్వారా సరికొత్త పొలిటికల్ డ్రామాకు తెరలేపిందంటున్నారే విశ్లేషకులు. అదే సమయంలో కాంగ్రెస్, బీఆర్ఎస్ లను ఏకకాలంలో టార్గెట్ చేస్తోంది కమలం. ఆ రెండు



పార్టీలు మజ్జిన్ మోచేటి నీళ్ళు తాగుతున్నాయని ఆరోపిస్తోంది. డిజిటల్ రాదని, ఓడిపోతామని తెలిసి కూడా గతంలో వివిధ ఎన్నికల్లో వాళ్ళు పోటీ చేయలేదా? ఇప్పుడు మాత్రం ఎందుకు చేయడం లేదో రాహుల్ తీసుకోవడం లేదట కాషాయ దళం. గెలిచే అవకాశం లేకున్నారనీ... హడావిడి విషయంలో ఏ మాత్రం తగడం లేదట. ఆత్మప్రతీకానుసారం ఓటేయాలని ఇతర పార్టీల కార్పొరేటర్ల వీజ్జు చేయడం ద్వారా సరికొత్త పొలిటికల్ డ్రామాకు తెరలేపిందంటున్నారే విశ్లేషకులు. అదే సమయంలో కాంగ్రెస్, బీఆర్ఎస్ లను ఏకకాలంలో టార్గెట్ చేస్తోంది కమలం. ఆ రెండు

ఇప్పటికే హైదరాబాద్ ను మజ్జిన్ రాసివేయాలని తీవ్ర స్థాయిలో ఆరోపణలు చేస్తోంది బీజేపీ. ఆ రెండు పార్టీలు కలిసి రేపు ముఖ్యమంత్రి పదవిని కూడా ఎంపెంకు కట్టబెట్టినా ఆశ్చర్యం లేదంటూ వ్యంగ్యాస్త్రాలు సంధిస్తున్నారా కాషాయ బీడెన్. దాని ద్వారా... ఆ మాడు పార్టీలు ఒక్కటేన్న భావన కల్పించేందుకు ప్రయత్నిస్తున్నారు. ఈ ప్రచారాన్ని ఉద్ధృతం చేయడం ద్వారా.. భవిష్యత్లో కాంగ్రెస్, బీఆర్ఎస్ లకు ఓటేస్తే... అది ఖచ్చితంగా మజ్జిన్ పార్టీకి వేసినట్లన్న ఫీలింగ్ తీసువచ్చే ప్లాన్ ఉందట. జనంలో ఆ అభిప్రాయం బలపడకున్నా.. కనీస చర్చ జరిగినా సరే... అది తమకు రాజకీయంగా ఎంతోకొంత ఉపయోగపడుతుందన్నది బీజేపీ నాయకుల ఆలోచనగా చెప్పుకుంటున్నారు. అటు ఆ పార్టీలని టార్గెట్ చేస్తూనే... ఇటు ఎమ్మెల్యే ఎన్నికల ఓటర్లయిన ఆయా పార్టీల కార్పొరేటర్లతో మైండ్ గేమ్ మొదలుపెట్టేట్లు తెలుస్తోంది. మీరు మళ్ళీ కార్పొరేటర్ గా గెలవాలంటే... ఇప్పుడు మీరున్న పార్టీల వల్ల కాదని, ఈసారి జీహెచ్ఎంసీ మాదేనని, ఇప్పుడు మేం చెప్పినట్లు వినే బీజేపీ అభ్యర్థి ఓటేస్తే... భవిష్యత్లో పార్టీ టిక్కెట్ మీకేనని చెబుతున్నారట బీజేపీ బీడెన్ కొందరు. ఈ ప్రచారంతో ఆ రెండు పార్టీలకు చెందిన కొందరు కార్పొరేటర్లు టర్క్ అయినా.. తమకు ఓడింగ్ పెరుగుతుందని భావిస్తున్నారట బీజేపీ ముఖ్యులు. మొత్తంగా ఎమ్మెల్యే ఎన్నికలో మజ్జిన్ పార్టీ గనక గెలిస్తే... కాంగ్రెస్, బీఆర్ఎస్ కలిసి గెలిపించాయని, వాళ్ళంతా ఒక్కటేంటంటూ బోనులో నిలబెట్టాలనుకుంటున్నట్లు తెలుస్తోంది. బీజేపీ గేమ్ ప్లాన్ ఏ మేరకు వర్కౌట్ అవుతుందో చూడాలంటున్నారా పొలిటికల్ పరిశీలకులు.



కొత్త శకానికి శ్రీకారం చుడతారా!?

భారతీయ జనతా పార్టీలో ఏమి జరగుతోంది? జాతీయ అధ్యక్షుని ఎన్నికలో ఎందుకు ఇంత జాప్యం జరుగుతోంది? తెలంగాణ సహా అనేక ఇతర రాష్ట్రాల్లో రాష్ట్ర అధ్యక్షుల ఎన్నిక ఎందుకు ముడిపడడం లేదు? అందుకు పార్టీ నేతలు చెబుతున్న కారణాలేనా లేక ఇంకా లోతైన కారణాలు ఏమైనా ఉన్నాయో? అంటే, కమల దళంలో జరుగుతున్న పరిణామాల వెనక లోతైన కారణాలే ఉన్నట్లు విశ్లేషణీయ వరాల సమాచారంగా తెలుస్తోంది. నిజానికి పైకి కనిపిస్తున్నదానికి లోపల జరుగుతున్న పరిణామాలకు పొంతనేలేదని అంటున్నారు. అవును ఢిల్లీలో చోటు చేసుకుంటున్న పరిణామాలను గమనిస్తే.. భవిష్యత్ లక్ష్యాలు, భవిష్యత్ పూర్వాల ఆధారంగా ఇటు పార్టీలో,

అటు ప్రభుత్వంలో అనివార్యంగా చేపట్టవలసిన పెను మార్పులపై లోతైన చర్చలు, సంప్రదింపులు జరుగుతున్నట్లు తెలుస్తోంది. అలాగే పైకి అంతా బాగుందన్నట్లు కనిపిస్తున్నా, అంతర్గతంగా అనేక అనాహుత పరిణామాలు చోటు చేసుకుంటున్నాయని, అందుకే ఒకదానితో ఒకటి ముడి పడిన కీలక నిర్ణయాల్లో జాప్యం జరుగుతోందని అంటున్నారు. ఇటీవల అటు ఢిల్లీలో ఇటు నాగాపూర్ లో అగ్రనేతల పరస్పర సమావేశాలు కేవలం పార్టీ అధ్యక్షుని ఎన్నికకు పరిమితం కాదని... అంతకు మించిన అంతర్గత సంగతులు జరుగుతున్నాయని విశ్లేషకులు అంటున్నారు. ముఖ్యంగా ప్రధానమంత్రి నరేంద్ర మోదీ నాగపూర్ పర్యటన (మార్చి30) తర్వాత, చోటు చేసుకుంటున్న పరిణామాలు బీజేపీలో ఏదో జరుగుతోందనే అనుమానాలకు మరింత బలం చేకూర్చే

కమల దళంలో అంతర్గత భేదం..

మోదీ వారసుని కోసం వేట!

మళ్ళీ ఉప ప్రధాని పదవికై ఆర్ఎస్ఎస్ పట్టు!!

విధంగా ఉన్నాయని, అంటున్నారు. అలాగే బీజేపీ, ఆర్ఎస్ఎస్ సంబంధాల విషయంలోనూ పునఃసమీక్ష జరుగుతోందని విశ్లేషణీయంగా తెలుస్తోంది. ఆర్ఎస్ఎస్ వందేళ్ళ వందగను పురస్కరించుకుని, సంఘ పరివార్ ఎజెండాలో మిగిలి ఉన్న అంశాలపై మరింత దృష్టి పెట్టాలని ఆర్ఎస్ఎస్ బావిస్తోందని అంటున్నారు. అందులో భాగంగా పార్టీ పైన, ప్రభుత్వం పైన కూడా నాగపూర్ ప్రత్యక్ష పర్యవేక్షణ ఉండేలా, ఢిల్లీ పై నాగపూర్ పట్టు బిగిస్తోందని అంటున్నారు. మళ్ళీ ఉప ప్రధాని? ఈ నేపథ్యంలో రానున్న రోజుల్లో ఇటు బీజేపీలో, అటు ప్రభుత్వంలో భారీ మార్పులు ఉంటాయని, అంటున్నారు. ఇందులో భాగంగా, గతంలో అటల్ బిహారీ వాజ్ పేయ ప్రభుత్వంలో ఉన్న ఉప ప్రధాని పదవిని పునరుద్ధరించే ఆలోచన ఉందని అంటున్నారు. వాజ్ పేయ ప్రభుత్వంలో హెంస మంత్రిగా ఉన్న అధ్యక్షుని 2002లో ఆర్ఎస్ఎస్ ఆలోచన మేరకే పదోన్నతి లభించిందని, ఇప్పుడు కూడా, ఆర్ఎస్ఎస్ ఆలోచన మేరకే మళ్ళీ ఉప ప్రధాని పదవిని పునరుద్ధరించాలని భావిస్తున్నట్లు తెలుస్తోంది. అయితే.. అప్పటికేగా ఇప్పుడు కూడా, కేంద్ర హెంస మంత్రి అమిత్ షా కు పదోన్నతి లభిస్తుందా? ఉత్తర ప్రదేశ్ ముఖ్యమంత్రి యోగి ఆదిత్య నాథ్, నాగపూర్ ఎంపీ, కేంద్ర మంత్రి నితిన్ గడ్కరీలలో

ఒకరిని అధ్యక్షం వరిస్తుందా? అన్నది తెలియార్చి ఉండటంన్నారు. నిజానికి, ప్రస్తుతం బీజేపీ ముందున్న ప్రధాన సమస్య, ప్రధాన చిక్కు ముడి ఇదే అంటున్నారు. ఈ రోజు ఉప ప్రధాని రేపటి ప్రధాని? అవును. 2002లో ఉప ప్రధానిగా పదవిని చేపట్టిన అధ్యక్షుని, 2004 ఎన్నికలలో బీజేపీ ప్రధాని అభ్యర్థిగా తెరపైకి వచ్చారు. అట్టి ప్రధానిగా ఉన్న సమయంలోనే అధ్యక్షుని బీజేపీ, ఎన్ఎ కూటమి ప్రధాని అభ్యర్థిగా ప్రకటించింది. సరే.. ఆ ఎన్నికల్లో బీజేపీ సారధ్యంలోని ఎన్ఎ బండి తిరగబడింది. కాంగ్రెస్ సారధ్యంలోని యుపీఎ అధికారంలోకి వచ్చింది. అధ్యక్షుని, ఐదేళ్ళు ప్రతిపక్ష నేతగా కొనసాగారు. తిరిగి 2009 లోనూ ఆయనే ప్రధాని అభ్యర్థిగా బీజేపీ బరిలో దిగింది. అయితే మళ్ళీ అదే ఫలితం ఎదురైంది. అధ్యక్షుని మరోసారి బన్ను మిన్నయ్యారు. అది వేరే విషయం. అదేలా ఉంచితే, ఇప్పుడు మళ్ళీ అదే అనవాయితీ కొనసాగితే, ఈ రోజు ఉప ప్రధాని ఎవరైతే వారే రేపటి (2029) ప్రధాని అభ్యర్థి అవుతారు. ఇందుకే పార్టీలో ఇంతటి అంతర్గత సంగతులు జరుగుతున్నాయని, పరిశీలకులు విశ్లేషిస్తున్నారు. అలాగే, ఆర్ఎస్ఎస్ అనుకున్నది అనుకున్నట్లు జరిగితే, మోదీ సహా చాలా మంది సీనియర్లు తెరమరుగు అవుతారని, కొత్త తరం తెరపైకి వస్తుందని, కమల దళంలో కొత్త శకానికి శ్రీకారం చుడుతుందని అంటున్నారు.

సంపాదకీయం

రాక్రే బ్రదర్స్ : ఉన్నదమ్ములు చూపిస్తారా ?

ఆ ఇద్దరూ అన్నదమ్ములు. అంటే కజిన్స్ అన్న మాట. మహా రాజకీయాల్లో పెద్ద పులి లాంటి శివసేన అధినేత బాల్ థాక్రేకి మొదట వారసుడిగా ఆయన తమ్ముడి కొడుకు రాజ్ థాక్రే అని అంతా అనుకునేవారు. బాల్ థాక్రేని అచ్చుగుద్దినట్లుగా ఆయన అన్ని విషయాల్లో పోలి ఉండేవారు. రాక్రే డేరింగ్ అండ్ డాషింగ్ పొలిటికల్ స్టైల్ రాజ్ థాక్రేకు వచ్చింది. అలాగే ఆయన ఆవేశపూరితమైన స్పీచులు అలాగే బాడీ లాంగ్వేజ్ ఆయన వేసే సెటైర్లు మరారీ భాష మీద పట్టు ఇవన్నీ రాజ్ కే ఎక్కువగా అబ్బాయి. అంతే కాదు రాక్రే మార్క్స్ వ్యూహాలు కూడా రాజ్ కే ఎక్కువగా పట్టుబడ్డాయి. ఇక 1990 దశకంలో శివసేన ఎక్కువగా ప్రాచుర్యంలోకి వచ్చింది. ఆ సమయంలో ఆయనను వెన్నంటి రాజ్ థాక్రే ఉండేవారు. ఇదిలా ఉంటే సొంత కొడుకు ఉద్ధవ్ థాక్రే 1985 బృహన్ ముంబై ఎన్నికల్లో శివసేన పార్టీ తరపున ఎన్నికల ప్రచారంలో పాల్గొని పార్టీ విజయంలో కీలక పాత్ర పోషించారు. 1990లో ప్రత్యక్ష రాజకీయాల్లోకి అడుగు పెట్టారు. ఇక 2002లో బొంబాయి మున్సిపల్ కార్పొరేషన్ ఎన్నికల్లో పార్టీని ఒంటి చేత్తో విజయ తీరాలకు చేర్చారు. . 2003లో శివసేన అధినేత బాల్ రాక్రే ఆయనను పార్టీ వర్కింగ్ ప్రెసిడెంట్‌గా నియమించారు. 2004లో శివసేన పార్టీ అధ్యక్ష బాధ్యతలు చేపట్టారు. అలా బాల్ థాక్రే తన సొంత కుమారుడు ఉద్ధవ్ థాక్రేకి ఎక్కువ ప్రాధాన్యత ఇచ్చారు. ఆయననే తన అసలైన వారసుడిగా ప్రకటించేశారు. దాంతో రాజ్ కి బాల్ థాక్రేకి కొంత గ్యాప్ వచ్చింది. అలా 2005 నవంబరు 27న శివసేనకు రాజీనామా చేసి సొంత పార్టీని రాజ్ పెట్టుకున్నారు. దానికి మహారాష్ట్ర సవ నిర్మాణ సేన అని పేరు పెట్టుకున్నారు అయితే రాజ్ ఆ పార్టీ తరపున పెద్దగా ప్రభావం చూపించలేకపోయారు. అంతే కాదు చట్ట సభలకు సైతం తాను ఒక్కడిగా కూడా గెలవలేకపోయారు. ఎంతో బలమైన నాయకుడిగా విద్యార్థి దశ నుంచే రాజకీయాల్లో కనిపించిన రాజ్ థాక్రే ఇప్పటిదాకా చట్ట సభలలో కాలు మోప లేకపోయారు అంటే ఆశ్చర్యంగా ఉంటుంది. ఆయన కంటే వెనక వచ్చిన ఉద్ధవ్ థాక్రే ఏకంగా సీఎం గా కూడా అయిపోయారు. ఇదిలా ఉంటే ఉద్ధవ్ థాక్రే తన వారసుడిగా బాల్ థాక్రే నిర్ధారించారు. దాంతో శివసేన యావత్తూ ఆయన వెంట నడిచింది. అయితే 2019 నుంచి 2022 మధ్యలో ఏకే నాథ్ షిండే శివసేనను చీల్చేశారు. ఆయన పవర్ ఫుల్ మాస్ లీడర్. దాంతో శివసేన డీలా పడింది. తగిన వ్యూహాలు లేక 2024 లోక్ సభ ఎన్నికల్లో పెద్దగా పెర్ఫార్మెన్స్ చూపించలేకపోయింది. ఈ నేపథంలో రాజ్ థాక్రే ఉద్ధవ్ థాక్రే ఇద్దరూ కలిసేందుకు ఆసక్తిని చూపిస్తున్నారు. మహారాష్ట్రలో హిందీ భాషను రుద్దుతామని అంటే తాము వ్యతిరేకి స్తామని ఉద్ధవ్ థాక్రే ప్రకటించారు. శివసేన మరారీకే ఎక్కువ ప్రాధాన్యత ఇస్తుంది. ఈ ఒక్క అంశమే ఈ ఇద్దరినీ కలవబోతోంది అని అంటున్నారు. తమ మధ్య ఉన్నవి చిన్న అభిప్రాయ విభేదాలే అని రాజ్ అంటున్నారు. ఉద్ధవ్ కూడా రాజ్ తో జత కలిసేందుకు ఓకే అంటున్నారు. ఇలా థాక్రే బ్రదర్స్ చేతులు కలుపుతున్నారు. ఇది రానున్న బృహన్ ముంబై మున్సిపల్ కార్పొరేషన్ ఎన్నికలలో శివసేనని గెలిపించేందుకే అని అంటున్నారు. అంతే కాదు శివసేనలో ఏకే నాథ్ షిండే వెళ్ళిపోయాక మాస్ ఇమేజ్ ఉన్న లీడర్ లేకుండా పోయారు. రాజ్ కనుక వస్తే ఆ లోటు తీరుతుందని అంటున్నారు. మరి ఈ ఇద్దరు అన్నదమ్ములు కలిస్తే కనుక శివసేనకు రాజకీయంగా లాభం ఉంటుందని అంటున్నారు. మిత్రులు అయిన కాంగ్రెస్ శరద్ పవార్ ఎస్సీపీ థాక్రే బ్రదర్స్ ఒక్కటి కావాలని కోరుకుంటున్నాయి. బీజేపీ కూడా వారిద్దరి కలయికకు ఓకే చెబుతూ ఎవరు కలిసినా మహారాష్ట్రలో తమదే ప్రతి ఎన్నికలోనూ విజయం అని అంటోంది. మొత్తం మీద చూస్తే ఈ అన్నదమ్ములు ఇద్దరూ ఉన్నదమ్ములు చూపించబోతున్నారుట. ఈ ఇద్దరూ కలిసేది ఎప్పుడూ ఏమిటి అన్నది తొందరలో తెలుస్తుంది.

రైతుల అభివృద్ధిని కాంక్షిస్తూ భూ భారతి : కలెక్టర్ గౌతమ్

రైతుల సమస్యలను పరిష్కరించేందుకే గ్రామ పరిపాలనాధికారుల నియామకం

తూంకుంటలో నిర్వహించిన భూ భారతి చట్టం 2025 అవగాహన సదస్సులో వివరించిన జిల్లా కలెక్టర్ గౌతమ్



శామీర్ పేట, (గరుడ వార్త) : రైతుల భూ సమస్యలను పరిష్కరిస్తూ వారి అభివృద్ధిని కాంక్షిస్తూనే ప్రభుత్వం భూభారతి చట్టం తీసుకు వచ్చిందని జిల్లా కలెక్టర్ గౌతమ్ తెలిపారు. మంగళవారం శామీర్ పేట మండలం తూంకుంటలోని మొగుళ్ళ వెంకటేశ్ రెడ్డి ఫంక్షన్ హాల్లో భూ భారతి చట్టం-2025 అవగాహన సదస్సును నిర్వహించారు. ఈ కార్యక్రమానికి ముఖ్యఅతిథిగా హాజరైన కలెక్టర్ గౌతమ్ మాట్లాడుతూ భూభారతితో రైతులకు, ప్రజలకు ఎలాంటి నష్టం లేదని, రైతుల అభివృద్ధి దిశగా ప్రభుత్వం వినూత్నంగా భూ భారతి చట్టాన్ని రూపొందించినది అవగాహన పరిచారు. ప్రతి గ్రామంలో రైతుల భూ సమస్యలను తీర్చేందుకై రెవెన్యూ అధికారులు భూ భారతి చట్టంపై అవగాహన కల్పిస్తూ సమస్యలను పరిష్కరిస్తారని తెలిపారు. ప్రభుత్వం త్వరలోనే గ్రామాల్లో గ్రామ పరి పాలనాధికారులను నియమించి రైతుల భూమి సమస్యలు లేకుండా ఎప్పటికప్పుడు పరిష్కరించ నందని చెప్పారు. భూ భారతి చట్టంపై ఎలాంటి అ పోహలు పెట్టుకోవద్దని, ఏమైన సందేహాలంటే సంబంధిత రెవెన్యూ అధికారుల దృష్టికి తీసుకవచ్చి పరిష్కరించుకోవాలని నూచించారు. ఇంటి స్థలాలు, ఆభాది, వ్యవసాయేతర భూములకు హక్కుల రికార్డులతో సమగ్రంగా అభివృద్ధి చేయడంతో పాటు పేద రైతులకు ఉచిత న్యాయ సహాయం అందించే దిశగా ప్రభుత్వం చర్యలను చేపట్టనున్నట్లు తెలిపారు. భూమి కొనుగోలు, అమ్మకాలు జరిపేటప్పుడు రిజిస్ట్రేషన్ సమయంలో లైసెన్సు ఉన్న సర్వేయర్లతో భౌతిక సరిహద్దుతో చేయించిన ల్యాండ్ మ్యాపులను ప్రభుత్వ సర్వేయర్లతో మళ్ళి వ్యాలిడేట్ చేసిన తరువాతే రిజిస్ట్రేషన్ దాఖలుమెంట్లో ల్యాండ్ మ్యాపులు ఉంటాయని, ఈ ప్రక్రియ వల్ల ఎవరికీ ఎలాంటి నష్టం జరుగదన్నారు. రైతుల భూముల సరిహద్దులు పక్కన ఉంటాయని, ఈ6 ప్రక్రియలో రైతులు ఒప్పుకుంటేనే భూ సర్వే చేస్తామని కలెక్టర్ రైతులకు వివరించారు. గత ధరణి వల్ల పీడిన సమస్యలు చాలా వచ్చాయని, భూ భారతి చట్టంలో పీడిన రద్దు చేసే అధికారాన్ని ప్రభుత్వం కల్పించిందని ఆయన తెలిపారు. భూ భారతి చట్టం లో ప్రతి సంవత్సరం డిసెంబర్ 31న ఆ సంవత్సరంలో జరిగిన భూముల రికార్డులను మార్పులు, చేర్పులను ఆన్లైన్ ప్రింట్ తీసి ప్రతి గ్రామ పంచాయతీ నోటీస్ బోర్డులో సంబంధిత రెవెన్యూ అధికారులు ఏర్పాటుచేస్తారని, ఈ ప్రక్రియ వల్ల ఆయా గ్రామాల్లో రైతుల భూ రికార్డుల వివరాలు ఎప్పటికప్పుడు తెలుసుకోవడా

నికీ అవకాశం ఉంటుందని కలెక్టర్ చెప్పారు. అనంతరం జిల్లా అదనపు కలెక్టర్ విజయేందర్ రెడ్డి మాట్లాడుతూ ప్రభుత్వం నూతనంగా అమలు చేస్తున్న భూ భారతి చట్టం తో రెవెన్యూ అధికారులపై మరింత భాద్యత పెరిగిందన్నారు. భూ సమస్యలను పెండింగ్ పెట్టకుండా ఎప్పటికప్పుడు పరిష్కారం చేసుకోవడానికి ఎంతో వీలుంటుందన్నారు. భూములకు సంబంధించిన అనేక కొత్త అంశాలను ప్రభుత్వం పొందపర్చు నూతన ఆర్ ఓ ఆర్ చట్టాన్ని తెచ్చిందని తెలిపారు. ధరణి స్థానంలో కొత్తగా భూ భారతి వ్యవస్థను పక్కన ఉంటుంది అమలు చేస్తోందని కలెక్టర్ రైతులకు అవగాహన కల్పించారు. భూ భారతి 2025 చట్టంలో 23 సెక్షన్లు, 18 నిబంధనలు ఉన్నాయని రైతులకు తెలియజేశారు. భూ సమస్యల పరిష్కారానికి రెండంచెల ఆఫీస్ వ్యవస్థను ప్రభుత్వం రూపొందించిందని, దీంతో రైతులకు న్యాయబద్ధమైన మార్గం కల్పిస్తుందని రైతులను అవగాహన పరిచారు. ఆర్డీవో ఉపేందర్ రెడ్డి మాట్లాడుతూ 1989 ఆర్ ఓ ఆర్ చట్టంలోని అంశాలు భూ భారతి చట్టంలోని అంశాలు కొంతవరకు సిమిల్ గా ఉన్నాయని తెలిపారు. రెవెన్యూ అధికారులకు ధరణిలో లేని అధికారులు భూ భారతిలో ఉన్నాయని చెప్పారు. కాగా ఈ రెవెన్యూ సదస్సులో భూ భారతి కొత్త చట్టంపై వలు సందేహాలను రైతులు రెవెన్యూ అధికారులను అడిగారు.

రైతులడిగిన సందేహాలపై కలెక్టర్, అదనపు కలెక్టర్, ఆర్డీవో లు నివృప్తి చేశారు. అలాగే సదస్సులో రైతులొచ్చిన భూ సమస్యల దరఖాస్తులను కలెక్టర్ పరిశీలించారు. మీ భూ సమస్యలపై తప్పనిసరిగా పరిష్కార చర్యలను తీసుకుంటానని కలెక్టర్ రైతులకు భరోసా కల్పించారు. ఈ కార్యక్రమంలో శామీర్ పేట తాహసిల్దార్ యాదగిరి రెడ్డి, తూంకుంట మున్సిపల్ కమిషనర్ వెంకట గోపాల్, జిల్లా గ్రంథాలయ సంస్థ చైర్మన్ శ్రీనివాస్ రెడ్డి, మార్కెట్ కమిటీ చైర్మన్ నర్సింబయ్యారాద్, ఆర్డీవో సభ్యుడు జైపాల్ రెడ్డి, డిసిసి అధ్యక్షుడు సింగిరెడ్డి హరిచంద్రన్ రెడ్డి, మేడ్చల్ నియోజకవర్గం ఇంచార్జ్ ప్రజేష్ యాదవ్, మేడ్చల్ ఏ బ్లాక్ అధ్యక్షుడు వేణుగోపాల్ రెడ్డి, శామీర్ పేట కాంగ్రెస్ పార్టీ మండల అధ్యక్షుడు వైఎస్ గౌడ్, వివిధ శాఖల అధికారులు, వివిధ పార్టీల నాయకులు, రైతులు పాల్గొన్నారు.

మట్టి, రాళ్లు తీరలింది.. భూమిని ఆక్రమించి



జగిత్యాల : వరదకాలువకు ఇరువైపులా గుట్టలుగా ఉన్న మట్టిని తరలించి నేలను చదునుచేసి భూమిని ఆక్రమించిన ఈ చిత్రం జగిత్యాల జిల్లా మల్కాల మండలంలోనిది. కేవలం మల్కాల మండలంలోనే కాదు ఉమ్మడి జిల్లాలో దాదాపు 137 కి.మీ విస్తరించి ఉన్న వరదకాలువ వెంబడి ఇలాంటి దృశ్యాలు సాధారణంగా మారి కాలువ ఉనికినే ప్రశ్నార్థకం చేస్తున్నాయి. ఉమ్మడి జిల్లా పరదాయనియైన శ్రీరామనాగర్ ప్రాజెక్టు మిగులు జలాలను ఆయకట్టేతర మెట్ట ప్రాంతాలకు తరలించే ఉద్దేశంతో నిర్మించిన వరద కాలువ నేడు బహుల రీతుల వినియోగ కాలువగా మారింది. పంపుహౌస్‌ల ద్వారా ఎల్లెంపల్లి జలాలను వరదకాలువ గుండా ఎస్సార్‌లెస్‌లోకి ఎత్తివేయటం.. వరదకాలువ నుంచి ప్రధాన చెరువుల్లోకి, కాకతీరు కాలువలోకి నీటిని తరలించటం.. ఎస్సార్‌లెస్ నుంచి మిగులు జలాలను మధ్యమానేరు, దిగువమానేరుకు తరలించటం.. కాలువలోని నీటిని వేలాది మోటార్ల ద్వారా పంటలకు పారింపటం, చేపలపెంపకం తదితరాలతో వరదకాలువ ప్రధాన నీటి వనరుగా నిలుస్తోంది. అంతో ప్రాధాన్యం కలిగిన వరదకాలువకు ఇరువైపులా కట్టల మట్టి, బండరాళ్లను తరలించటం, భూమి ఆక్రమణ తదితరాలతో కాలువ అసవాళ్లు కల్పిస్తోంది. వరదకాలువ 28వ కి.మీ వద్ద జగిత్యాల జిల్లాలోకి ప్రవేశిస్తుంది. మెట్టల్లి, కోరుట్ల, కథలాపూర్, బీమారం, మల్కాల, గంగాధర, రామడుగు, బోయినపల్లి తదితర మండలాల ద్వారా మధ్యమానేరులోకి రోజుకు 2 టీఎంసీల నీటి తరలింపు సామర్థ్యం కలిగి ఉంది. మధ్యమానేరు నుంచి దిగువకు కూడా కాలువను నిర్మించారు. ప్రతిరోజూ 22 వేల క్యూసెక్కుల నీటి తరలింపునకు కాలువను చాలాచోట్ల 30 మీటర్ల వరకు లోతుగా తవ్వటంతో కాలువకు ఇరువైపులా పోసిన మట్టి, రాళ్లు గుట్టలుగా మారాయి. కట్టలపై భారీ చెట్లు పెరిగాయి. ఇటీవల

కట్టల మట్టిని జేసీబీలు, ట్రాక్టర్లద్వారా పెద్దఎత్తున తరలించి చదునుచేసిన భూములను ఆక్రమిస్తున్నారు. చాలాచోట్ల వక్రస పొలాలున్నవారు వరదకాలువ భూమిని తమ పొలాల్లో కలిపేసుకుంటున్నారు. కొన్నిచోట్ల వరదకాలువ భూముల్లో నిర్మాణాలు సైతం చేపడుతున్నారు. కట్టలపై పెరిగిన చెట్లను సరికిచేసి తరలిస్తున్నారు. కట్టపై రాళ్లను కంకరగా మార్చి క్రవ్వన కూడా నిర్వహించటం పరిస్థితి తీవ్రతను తెలుపుతోంది. దీంతో కరకట్టల లేక మల్కాల తదితర మండలాల్లో వర్షపునీరు నేరుగా కాలువలోకి ప్రవహించి కాలువ పూడుకుపోతుండగా దిగువకు వర్షపునీటి ప్రవాహం పెరుగుతోంది. పూడికమట్టితో కాలువలో నీటి తరలింపు సామర్థ్యం తగ్గి పంపుహౌస్‌లు పనిచేయలేని స్థితి వస్తుంది. రైతుల పంపుసెట్లకు కూడా నీరందని దుస్థితి నెలకొంటుంది. ఇదే పరిస్థితి కొన్నేళ్లు కొనసాగితే కట్టల మట్టి తగ్గి కాలువ మొత్తం వరదనీటి పూడికతో నిండిపోయి ఎగువకు, దిగువకు నీటితరలింపు కష్టపాధ్యంగా మారి ఉమ్మడి జిల్లాలో తీవ్ర నీటిసమస్యకు దారితీరునుంది. కాలువ కరకట్టల మట్టి, రాళ్లు, చెట్లను పరిరక్షించి ఆక్రమిత భూముల స్వాధీనానికి చర్యలు చేపట్టాలి ఉంది. దీనిపై వరద కాలువ అధికారి సుధాకర్‌రెడ్డి మాట్లాడుతూ ఇటీవల అయిదుగురు ఈఈలు, సిబ్బందిని కాలువ పరిరక్షణ, నిర్వహణకు ప్రభుత్వం నియమించిందన్నారు. ఇకపై ఎలాంటి అక్రమాలు జరగకుండా తగిన చర్యలు తీసుకుంటామని వివరించారు.కథలాపూర్ మండలంలోని పెగ్గెర్ల, కథలాపూర్, దుంపెట, దూలూరు, తక్కులపల్లి గ్రామాంల మీదుగా సుమారు 14 కి.మీ పొడవునా వరద కాలువ విస్తరించి ఉంది. కాలువకు ఇరువైపులా ఉన్న మట్టిని అక్రమంగా తవ్వి కోరుట్ల పట్టణానికి, చుట్టూ పక్కల గ్రామాలకు తరలిస్తున్నారు. వరద కాలువ స్థలం చదును చేసి పంటలు సాగు చేసుకుంటున్నారని

శ్రీ రేణుక ఎల్లమ్మ ఆలయం వద్ద ప్రాంగణంలో ప్రసాద్ వితరణ



శామీర్ పేట, (గరుడ వార్త) : శ్రీ రేణుక ఎల్లమ్మ ఆలయం వద్ద ఘనంగా అన్న ప్రసాద వితరణ కార్యక్రమం నిర్వహించారు. మండల కేంద్రం శామీర్ పేట లోని శ్రీ రేణుక ఎల్లమ్మ ఆలయం వద్ద మంగళవారం అమ్మవారికి ప్రత్యేక పూజలు చేశారు. అల్వార్ల కు చెందిన మంచాల రవీందర్-రమాదేవి దంపతులు, అలియాబాద్ కు చెందిన బద్దం సూర్యేష్ రెడ్డి వారి కుటుంబ సభ్యులు అన్నదానం చేపట్టారు. ఎల్లమ్మ తల్లి ఆలయానికి విచ్చేసే భక్తులు, మాజీ ప్రజా ప్రతినిధులు, రాజీవ్ రహదారి పై వెళ్లే భక్తులు అన్న ప్రసాదం స్వీకరించారు.

జలాశయంలో నీరు.. సాగు

భూములకు అందని తీరు

కోనరావుపేట : మెట్ట ప్రాంతాన్ని సస్యశ్యామలం చేయటానికి గత ప్రభుత్వం కాశేశ్వరం ఎత్తిపోతల జలాశయం నిర్మాణం చేపట్టింది. దీనిలోకి మధ్యమానేరు ద్వారా గోదావరి జలాలను తరలించి తద్వారా సాగు భూములకు నీరందించాలన్నది లక్ష్యం. అయితే కాలువల నిర్మాణ పనులు ఆసంపూర్తిగా వదిలేయడంతో చెరువులు, కుంటలు నింపే పరిస్థితి లేదు. జిల్లాలో కోనరావుపేట మండలం మల్కపేటలో సుమారు రూ.మేయ కోట్ల వ్యయంతో కాశేశ్వరం ఎత్తిపోతల జలాశయం నిర్మాణం చేపట్టారు. ఏడాదిన్నర క్రితం రెండు పంపు మోటార్ల ట్రయల్ రన్ నిర్వహించి మధ్యమానేరు నుంచి గోదావరి జలాలను నింపారు. జలాశయం సామర్థ్యం 3 టీఎంసీలకు గాను 1 టీఎంసీ మేర నిల్వ చేశారు. ప్రస్తుతం నీరు తగ్గింది. ఇటీవల ప్రభుత్వ ఏవ్ ఆది శ్రీనివాస్ జలాశయంపై దృష్టిసారించారు. నీటిపారుదల ఉన్నతాధికారులతో కలిసి జలాశయాన్ని సందర్శించారు. మాధ్యమానేరు నీటి లభ్యత ఆధారంగా ఇందులోకి నీటి తరలింపునకు చర్యలు చేపట్టాలని నూచనలు చేశారు. నీటిపారుదలశాఖ ఉన్నతాధికారులు, పంపు



మోటార్ల గుత్తేదారులు 0.2 టీఎంసీ నీటిని తరలించారు. దీంతో ప్రాజెక్టులో 1 టీఎంసీ నీరు నిల్వ ఉంది. జలాశయం దిగువ, ఎగువ ప్రాంతాల్లో భూగర్భ జలాలు పెరగనున్నాయి. దీంతో బోరుబావులకు నీరు అంది పంటల సాగుకు అవకాశం ఏర్పడింది.

నిర్మాణం ఇలా...: జలాశయం కుడి కాలువ సుమారు 12.03 కిలో మీటర్లు ఉంది. వేములవాడ అర్బన్ మండలం మారుపాక వరకు ఉంది. అక్కడక్కడ వదిలేయడంతో 11 కిలో మీటర్ల పనులను రెండేళ్ల క్రితం పూర్తి చేశారు. మల్కపేట ఊర చెరువు శిఖం భూములు 40 ఎకరాల్లో కాలువ నిర్మాణం చేపట్టాల్సి ఉంది. రైతులు కాలువ తవ్వకానికి అభ్యంతరం తెలపడంతో పనులు నిలిచిపోయాయి. : నాగారం-పల్లిమక్క మధ్య ప్రధాన రోడ్డులో కాలువ ద్వారా నీటి సరఫరాకు వంతెన నిర్మించాల్సి ఉంది. ఎడమ కాలువ సుమారు 7 కిలో మీటర్లు కాగా భూసేకరణ పూర్తిస్థాయిలో చేపట్టలేదు. దీంతో కాలువ నిర్మాణ పనులు ప్రారంభం కాలేదు. పల్లిమక్క, సుద్దాల, మల్కపేట గ్రామాల్లోని పలు చోట్ల నీటి నిర్మించాల్సి ఉంది.

చెరువులు నింపితే మేలు
మాది ఉమ్మడి కుటుంబం. అంతా వ్యవసాయం చేస్తూ జీవనం సాగిస్తున్నాం. మాకు 10 ఎకరాల భూమి ఉంది. కుడి కాలువ నిర్మాణంలో ఎకరం కోల్పోయా. నాలుగు బోరుబావుల ద్వారా మిగిలినది యాసంగిలో వరి సాగు చేశాం. వేసవిలో భూగర్భ జలాలు అడుగంటి బోరుబావులు వట్టిపోతాయి. పంటలు చేతికొందే సమయంలో ఎండిపోయే ప్రమాదం ఉంది. పాలకులు, అధికారులు స్పందించి అసంపూర్తిగా నిలిచిన కాలువలను పూర్తి చేసి చెరువులు నింపితే యాసంగి పంటలు ఎండిపోకుండా ఉంటాయి. జిన్న అనిల్, రైతు, పల్లిమక్క
ప్రభుత్వం దృష్టికి తీసుకెళ్లాలి
మల్కపేట ఊర చెరువు శిఖం భూముల్లో కాలువ నిర్మాణం చేపట్టాల్సి ఉంది. చెరువు శిఖం, ఎఫ్‌టీఎల్ (ఫుల్ ట్యాంకు లేవల్) భూములకు ప్రభుత్వం పరిహారం ఇవ్వరారు. మల్కపేట రైతుల సమస్యను ఉన్నతాధికారులు, ప్రభుత్వం దృష్టికి తీసుకెళ్లాలి. సమస్యను పరిష్కరిస్తే సుమారు అర కిలో మీటరు మేర కాలువ తవ్వకం చేపడితే గొలుసు కట్టు కాలువల ద్వారా సుమారు 10 చెరువులను నింపటానికి అవకాశం ఉంటుంది.వి.నాద్, డీఈ, మల్కపేట రిజర్వాయర్

వ్యాయామ వేళ జాగ్రత్త!

గోదావరిఖని : ఆరోగ్యకరమైన జీవనం కోసం రోజూ ఉదయం, సాయంత్రాలు వ్యాయామం చేసేవారి సంఖ్య పెరుగుతోంది. నడక.. వ్యాయామం.. యోగా.. ఇలా ఎవరికీ నచ్చిన మార్గంలో వారు శరీరానికి కొంత శ్రమ కలిగిస్తున్నారు.. ప్రస్తుతం ఎండలు మండుతున్న సమయంలో తగు జాగ్రత్తలతో వ్యాయామం చేస్తేనే ఆరోగ్యవరంగా ఎలాంటి ఇబ్బందులు రావని వైద్యులు చెబుతున్నారు. ఉమ్మడి జిల్లాలో ఉష్ణోగ్రతలు పెరుగుతున్నాయి. తాజాగా 39 - 40 డిగ్రీలు నమోదవుతున్నాయి. ఉక్కుపోత కూడా పెరుగుతోంది. మున్ముందు ఉష్ణోగ్రతలు ఇంకా పెరిగే అవకాశం ఉంది. అందువల్ల వ్యాయామం చేసేవారు మరింత జాగ్రత్తగా ఉండాలి.

డీహైడ్రేషన్‌కు అవకాశం

వేసవిలో డీహైడ్రేషన్‌కు అవకాశం ఉంటుంది. వ్యాయామం వల్ల చెమట ఎక్కువగా బయటకు వెళ్తుంది. శరీరం వెంటనే అలసిపోతుంది. ఉదయం, సాయంత్రం వాతావరణం చల్లగా ఉన్నప్పుడు మాత్రమే వ్యాయామం చేయాలి. తాగునీరు, ఓఆర్ఎస్ ద్రావణం తీసుకోవాలి. ఏదైనా సమస్య అనిపిస్తే వెంటనే వైద్యులను సంప్రదించాలి. అకోక్, సీనియర్ ఫిజిషియన్, గోదావరిఖని

వైద్యుల సూచనలు ఇవి..

ఉదయం 8 గంటల లోపు వ్యాయామం పూర్తి చేయాలి.

సాయంత్రం 7 గంటల తరవాతే మైదానాలకు వెళ్లాలి.

శరీరం సహకరించిన మేరకే కసరత్తు అవసరం.



వయసులో పెద్దవారు ఒంటరిగా కాకుండా బృందాలుగా వ్యాయామానికి వెళ్లాలివెంట తాగునీరు, ఓఆర్ఎస్ ఉంచుకోవాలి చెమట రూపంలో ఒంట్లో ఉన్న లవణాలు ఎక్కువగా బయటకు వెళ్లడం వల్ల వెంటనే అలసిపోతారు. శక్తినిచ్చే ద్రవాలు తీసుకోవాలి ఒంట్లో సోడియం స్థాయిలు తగ్గిపోకుండా కొద్ది మొత్తంలో ఉప్పు నీరు తీసుకోవచ్చు..వ్యాయామం చేసే సమయంలో మధ్యమధ్యలో కొంత విరామం తప్పనిసరి.కళ్లు తిరిగిన్నట్లనిపించినా, తల తప్పిన్నట్లని పించినా వెంటనే ఆపివేయాలి. కొద్ది సేపు విశ్రాంతి తీసుకోవాలి. సమస్య మరి ఎక్కువనిపిస్తే ఆస్పత్రికి వెళ్లాలి. ఉమ్మడి జిల్లాలో..జిమ్నాలు : 250 ఓపెన్ జిమ్నలు : 150 మైదానాలు : 300 రోజూ నడిచే వారి సంఖ్య : 4 లక్షలు వ్యాయామం చేసే వారి సంఖ్య : 1.5 లక్షలు

చిన్న రైతుకు రాయితీ ఫలం

పెద్దపల్లి : వరి సాగు తగ్గించి రైతులను ప్రత్యామ్నాయ పంటల వైపు మళ్లించే దిశగా ప్రభుత్వం ధృష్టి సారించింది. ఉపాధిహామీ పథకంలో పండ్ల తోటల పెంపకాన్ని ప్రోత్సహిస్తోంది. సన్న చిన్న కారు రైతులకు రాయితీ అవకాశం కల్పిస్తోంది. నాణీన తర్వాత మూడేళ్ల వరకు నిర్వహణ ఖర్చులను చెల్లిస్తోంది. పథకంలో భాగంగా ఉద్యాన పంటలను సాగు చేస్తున్న రైతులు అదనపు ఆదాయం పొందుతున్నారు. ప్రస్తుత ఆర్థిక సంవత్సరానికి సంబంధించి లక్ష్యాలను నిర్ణయించారు. అయిదెకరాల లోపు భూమి ఉండి, జాబ్‌కార్డున్న రైతులు ఈ పథకానికి అర్హులు. ప్రస్తుతం దరఖాస్తులు స్వీకరిస్తుండగా వానాకాలం ఆరంభం నాటికి లబ్ధిదారులను ఎంపిక చేయాలని భావిస్తున్నారు. **మూడేళ్ల వరకు నిర్వహణ బాధ్యత** ఉపాధిహామీలో భాగంగా ఉద్యాన పంటలైన మామిడి, నిమ్మ, బత్తాయి, జామ, సీతాఫలం, నవోట, జీడిమామిడి, మునగ, ద్రాగన్‌ప్రూట్, అల్లసరేడు, ఆపిల్‌టేర్, దానిమ్మ, కొబ్బరి పంటల సాగుకు అవకాశం ఉంది. పండ్ల తోటల నిర్వహణ బాధ్యతను మూడేళ్ల వరకు ప్రభుత్వమే భరిస్తుంది. ఒక్కో మొక్కకు మామిడి, నవోట, జీడి మామిడి, అయిల్‌పామ్‌లకు రూ.686, జామ, నిమ్మ, బత్తాయి, దానిమ్మ, సీతాఫలం, కొబ్బరిలకు రూ.580 చొప్పున మూడేళ్ల పాటు, ద్రాగన్‌ప్రూట్ అర ఎకరంలో 900 మొక్కలు నాటితే రూ.2.68 లక్షలు చొప్పున రెండేళ్ల వరకు అందజేస్తారు. సాగు చేసిన ఏడాదితో పాటు మరో రెండేళ్లు నిర్వహణ ఖర్చులు చెల్లిస్తారు.

అన్నదాతకు అవగాహన

ఉమ్మడి జిల్లాలో పండ్ల తోటల సాగుకు అధికారులు సన్నద్ధమవుతు న్నారు. వ్యవసాయ, ఉద్యాన శాఖల సమన్వయంతో లక్ష్యాలు అధిగమించేలా కార్యచరణ రూపొందించారు.



ఎంపీడివో కార్యాలయాల్లో ఆధార్, జాబ్‌కార్డు, పట్టాదారు పాసుపుస్తకం, ఇతర పత్రాలతో దరఖాస్తు చేసుకోవాలి ఉంటుంది. రైతులు దరఖాస్తు చేసుకొనలా క్షేత్ర సహాయకులు అవగాహన కల్పిస్తున్నారు. ఎస్సీ, ఎస్టీ రైతులకు వంద శాతం, మిగిలిన సామాజికవర్గాలకు రూ.90 శాతం రాయితీతో బిందు సేద్యం పరికరాలు పంపిణీ చేయనున్నారు. ఉమ్మడి జిల్లాలో సారవంతమైన నేలలు, రైతుల్లో ఆసక్తి ఉన్నా పెట్టుబడులు భారంతో పండ్ల తోటల సాగుకు ముందుకు రావడం లేదు. కొన్నేళ్లుగా ప్రభుత్వం పండ్ల తోటల పెంపకాన్ని ప్రోత్సహిస్తుండ టంతో బీడు భూముల్లో రైతులు సాగు చేస్తున్నారు. తెగళ్లు, అతివృష్టితో నష్టం వాటిల్లుతోంది. ఈ మేరకు రైతులను చైతన్యం చేస్తే లక్ష్యాలు చేరనున్నాయి. **సద్వినియోగం చేసుకోవాలి** ఉపాధిహామీలో పండ్ల తోటల పెంపకానికి రైతులు ముందుకు రావాలి. జాబ్‌కార్డు కలిగిన సన్న, చిన్నకారు రైతులు దరఖాస్తు చేసుకోవాలి. మొక్కల కొనుగోలు నుంచి నాటడం వరకు నిర్వహణ ఖర్చులు చెల్లిస్తున్నారు. లాభదాయకమైన పండ్ల మొక్కలను నాటుకోవడం ద్వారా నికర ఆదాయం వస్తుంది. కాళిందిని, జిల్లా గ్రామీణాభివృద్ధి అధికారి

గరుడ వార్త

అడవంతా ఆగమోగం



సిరిసిల్ల : జిల్లాలో 379.14 చదరపు కిలోమీటర్ల మేరకు అటవీ ప్రాతం ఉంటే అందులో 18.78 శాతం మాత్రమే పచ్చదనం ఉంది. అడవులు అధికంగా ఉన్న వీర్రుపల్లి, ఎల్లారెడ్డిపేట, రుద్రంగి మండలాల్లో యథేచ్ఛగా చెట్లను నరికి వేస్తున్నారు.

చొచ్చుకొస్తున్న ఆక్రమణదారులు

గతేడాది అడవుల్లో చెట్ల నరికివేత.. ఆక్రమణలపై రాష్ట్ర విజిలెన్స్ విభాగం జిల్లా అటవీ అధికారులను నివేదిక కోరింది. దీనిలో ఆక్రమణ లకు గురైంది సహజ అటవీ ప్రాంతమా? ప్లాంటేషన్ చేసిందా? అన్న వివరాలను వేర్వేరుగా ఇవ్వాలని కోరారు. దీనికోసం జిల్లాలో బీట్రవాగా నివేదికను క్రోడీకరించగా 251.67 ఎకరాలు ఆక్రమణలకు గురైనట్లు పంపారు. వాస్తవానికి ఇంతకు రెండింతలు జరిగి ఉంటుందని స్థానికుల సమాచారం.

ఎల్లారెడ్డిపేట మండలం గొల్లపల్లి సెక్షన్ పరిధిలోని గుండారం శివారులోని అటవీ భూములను కొందరు చౌరబడి చెట్లకు నిప్పు పెట్టి కాల్చివేస్తున్నారు. అటవీ అధికారుల సంచారం లేని సమయం చూసుకుని గుట్టుపప్పుడు కాకుండా చదును చేస్తున్నారు. ఈ ప్రాంతంలో సుమారు 50 హెక్టార్ల మేరకు అటవీ భూమి ఆక్రమణలకు గురైనట్లు గుర్తించారు. ఈ సెక్షన్ పరిధిలోని తిమ్మాపూర్, వెంకటాపూర్, గుంటపెల్లిచెరువుతండా ప్రాంతాల్లోని అడవుల్లో వృక్షాలను నేలకాల్చి క్రమక్రమంగా 12 హెక్టార్లలో సాగుకు అనుకూలంగా మార్చుకుం టున్నారు.వీర్రుపల్లి మండలం వన్‌పల్లి శివారులో అటవీ భూములు క్రమంగా అన్యాయకాంతమవుతున్నాయి. ఎర్రగడ్డతండా, గర్లనపల్లి, అడవిపదిర, బాపుసింగ్‌నాయక్‌తండా, బాబాయిచెరువుతండా తదితర గ్రామాల పరిధిలో కొన్నేళ్లుగా పోడు వ్యవసాయం జోరుగా సాగుతోంది.

సీబిఎస్‌ఈ తరగతుల నిర్వహణకు అనుమతులు



గోదావరిఖని : సింగరేణి సంస్థ పాఠశాలలతో పాటు కళాశాలలు, సాంకేతిక విద్యా కేంద్రాలను నిర్వహిస్తోంది. వీటిల్లో కార్మికుల పిల్లలు చదువుతుంటారు. వారి నుంచి సెంట్రల్ బోర్డు ఆఫ్ నెకండరీ ఎడ్యుకేషన్(సీబీఎస్‌ఈ) విధానంలో బోధనకు డిమాండ్ రావటంతో యాజమాన్యం ఆ దిశగా ప్రయత్నాలు ప్రారంభించింది. ఇందులో భాగంగా యైటింక్వెన్కాలనీలోని సెక్టర్-3 పాఠశాలలో వసతులు మెరుగుపరచారు. వచ్చే విద్యా సంవత్సరంలో ఈ విధానాన్ని పాఠశాలలో అమలు పరిచేందుకు శనివారం ఆదేశాలు వచ్చాయి. ప్రస్తుతం సింగరేణిలోనే ఉత్తమ పాఠశాలగా గుర్తింపు పొందిన సెక్టార్-3 పాఠశాలలో సీబీఎస్‌ఈ విధానంతో బోధించేందుకు అనుమతి లభించడం పట్ల హర్షం వ్యక్తమవుతోంది.

2030 వరకు అమలు

వచ్చే విద్యా సంవత్సరం నుంచి సీబీఎస్‌ఈ తరగతులు ప్రారంభించేందుకు యాజమాన్యం చర్యలు తీసుకుంటుంది. ఈ మేరకు శనివారం అనుమతులు రావటంతో సీబీఎస్‌ఈ తరగతులు ప్రారంభించేందుకు ఏర్పాట్లు చేస్తున్నారు. ఏడాది క్రితం సీబీఎస్‌ఈ విద్యావిధానాన్ని ప్రవేశపెట్టేందుకు గల పాఠశాలలోని వసతులు, సౌకర్యాలను కేంద్ర పాఠశాలల బృందం పరిశీలించింది. ల్యాబ్‌లతో పాటు క్రీడా మైదానం, విశాలమైన తరగతి గదులు ఉండటంతో అర్హత సాధించింది. ఒకటి నుంచి 8వ తరగతి వరకు విద్యార్థులకు సీబీఎస్‌ఈ విధానంలో బోధన అందించేందుకు 2030 సంవత్సరం

అక్కరకురాని శుద్ధి కేంద్రం

నర్సాపూర్ : నర్సాపూర్‌లో నిర్మాణం పూర్తయిన మానవ వ్యర్థాల శుద్ధి కేంద్రం ఎఫ్‌ఎన్‌టిపీ(ఫీకల్ ట్స్ట్ ట్రీట్‌మెంట్ ప్లాంట్)ను వినియోగించకుండా తాళం వేశారు. దీంతో ఏడాదిగా ఇది ఎక్కడ వేసిన గొంగళి అక్కడే అన్న చందంలా మారింది. ఇందుకోసం రూ.20లక్షల నిధులు వెచ్చించారు.గత ప్రభుత్వం రాష్ట్ర వ్యాప్తంగా అన్ని పురపాలికల్లో వీటి నిర్మాణం చేపట్టాలని నిర్ణయించింది. ఈ మేరకు పట్టణంలో వెల్చుర్లి వెళ్తే మార్గంలోని ప్రభుత్వ భూమిని దీనికి కేటాయించగా.. గుత్తేదారు ఏడాది క్రితమే పనులు పూర్తిచేశారు. జనావాసాలకు దూరంగా దీని నిర్మాణం చేపట్టారు. మానవ వ్యర్థాల శుద్ధికి అవసరమైన ఏర్పాట్లు చేశారు. బోరు, ట్యాంకులు, అరలతో కూడిన సంపులు నిర్మించారు. **నిబంధనలు పాటించక** నివాస గృహల్లో సిస్టిక్ ట్యాంకులు నిండినప్పుడు వ్యర్థాలను కొందరు తీసుకెళ్లి శివారు ప్రాంతాల్లో ఖాళీ చేస్తున్నారు. దీంతో దుర్గంధం వ్యాపిస్తోంది. వ్యాధులు వ్యాపించే అవకాశం లేకపోలేదు. వ్యర్థాలను తరలించే వారు సైతం ఎలాంటి నిబంధనలు పాటించడం లేదు. సిస్టిక్ ట్యాంకు నిండినప్పుడు వాటిని శుభ్రపర్చడానికి వెళ్లి కొందరు మృత్యువాతపడిన సందర్భాలు ఉన్నాయి. దీంతో పురపాలిక సిబ్బంది వ్యర్థాలను ఇళ్ల నుంచి ప్లాంటుకు తరలిస్తారు. శుద్ధి చేశాక వచ్చే నీటిని నిర్జీత ప్రదేశంలోనే ఖాళీ చేయస్తారు.

బుధవారం 23 ఏప్రిల్ 2025

ఏభీన్‌పూర్ సీహెచ్‌సీకి ఎన్‌క్యాన్ గుర్తింపు

కోరుట్ల: ప్రజలకు నిత్యం అందుబాటులో ఉంటూ మెరుగైన వైద్య సేవలందిస్తూ ఆదర్శంగా నిలుస్తున్న ప్రభుత్వ ఆసుపత్రులకు కేంద్ర ప్రభుత్వం 'నేషనల్ హెల్త్ మిషన్' కింద 'నేషనల్ క్యాలిటీ అస్యూరెన్స్ స్టాండర్డ్స్'(ఎన్‌క్యాన్) పురస్కారాలను అందజేస్తుంది. ఇటీవల తెలంగాణలోని మూడు సీహెచ్‌సీలను ఎంపిక చేసింది. జగిత్యాల జిల్లా కోరుట్ల మండలం అయిలాపూర్ ప్రాథమిక ఆరోగ్య కేంద్రం పరిధిలోని ఏభీన్‌పూర్ సీహెచ్‌సీని ఎన్‌క్యాన్ పురస్కారానికి ఎంపిక చేసినట్లు ప్రకటించింది. ఎన్‌క్యాన్‌కు ఎంపికైన ప్రాథమిక ఆరోగ్య కేంద్రాలకు మూడేళ్లపాటు ఏటా రూ.3 లక్షలు, సీహెచ్‌సీలకు రూ.2 లక్షలు అందనున్నాయి. మార్చి 18న ఏభీన్‌పూర్ సీహెచ్‌సీని ఎన్‌క్యాన్ బృందం పరిశీలించి ఆనుపత్రి పరిధిలో ప్రజలకు అందిస్తున్న సేవలను గుర్తించి సమోదు చేసుకున్నారు.

మెరుగవనున్న వైద్య సేవలు

సీహెచ్‌సీ, సీహెచ్‌సీలో ప్రజలకు అందిస్తున్న సేవల ఆధారంగానే కేంద్ర ప్రభుత్వం ఎన్‌క్యాన్ పురస్కారానికి ఎంపిక చేస్తుంది. ఏభీన్‌పూర్ సీహెచ్‌సీ పరిధిలో ఏభీన్‌పూర్, నాగులపేట, సంగం గ్రామాలున్నాయి. మొత్తం 5990 మంది జనాభా ఉన్నారు. ఏభీన్‌పూర్ సీహెచ్‌సీలో



సీహెచ్‌వో, ఇద్దరు ఏఎన్‌ఎంలు, హెల్త్ అసిస్టెంట్, ఆశా వర్కర్‌లు మొత్తం 8 మంది వైద్య సిబ్బంది పని చేస్తున్నారు. సీహెచ్‌సీ పరిధిలో నిత్యం ఓపీలో 40 మందిని పరీక్షించి చికిత్స అందిస్తుంటారు. ప్రతిరోజు సీహెచ్‌సీకి వచ్చే వారికి బీబీ, మధుమేహ పరీక్షలు, జ్వరం, సీజనల్ వ్యాధులు, మలేరియా, డెంగి, టైఫాయిడ్ నిర్ధారణ పరీక్షలు చేయించి వైద్యం అందిస్తుంటారు. దీర్ఘకాల వ్యాధిగ్రస్తులకు మందులు అందిస్తుంటారు. చిన్నపిల్లలకు క్రమం తప్పకుండా టీకాలు ఇస్తుంటా రు. గర్భిణులకు వైద్య పరీక్షలు చేయించడంతోపాటు 9 నెలలు నిండే వరకు తీసుకోవాల్సిన జాగ్రత్తలు వివరిస్తుంటారు. పాఠశాల విద్యార్థులు, ప్రజలకు ఎప్పటికప్పుడు సీజనల్, ఇతర వ్యాధుల గురించి అవగాహన కల్పిస్తున్నారు. 2022, 2023, 2024 సంవత్సరాల్లో అందించిన సేవలకు గానూ ఎన్‌క్యాన్ గుర్తింపు లభించింది. ఈసందర్భంగా అయిలాపూర్ ప్రాథమిక ఆరోగ్య కేంద్రం వైద్యురాలు డా.సమీనా తబస్సుం మాట్లాడుతూ వైద్య సిబ్బంది అందించిన సేవలను గుర్తించి ఏభీన్‌పూర్ సీహెచ్‌సీ ఎన్‌క్యాన్‌కు ఎంపికైనవ్నారు. ఎన్‌క్యాన్ నిధులతో ఆసుపత్రుల్లో వసతులు మరింతగా మెరుగుపడుతాయని, ప్రజలకు మెరుగైన వైద్యసేవలు అందించేందుకు దోహదపడుతుందన్నారు.

సెన్సేటివ్.. తినేందుకు సిద్ధం

భగత్‌నగర్ : రాష్ట్ర ప్రభుత్వం ప్రతిష్ఠాత్మకంగా పంపిణీ చేస్తున్న సన్నబియ్యానికి జనం నుంచి మంచి స్పందన వచ్చింది. గత నెల వరకు దొడ్డుబియ్యం కారణంగా అధిక మంది తీసుకోకపోయే వారు. ఈ నెలలో మొదటి రోజు నుంచి రేషన్ దుకాణాల వద్ద బారులుదీరారు. ఇలా జిల్లాలో అధిక మంది లబ్ధిదారులు తీసుకెళ్లడం విశేషం. గత మార్చిలో పోలిస్తే ఏప్రిల్‌లో 363.90 మెట్రిక్ టన్నులు ఎక్కువ మంది తీసుకెళ్లారు. **95 శాతానికి చేరిన లబ్ధిదారుల హాజరు..** గత నెల వరకు రేషన్ దుకాణాల్లో దొడ్డువి ఇవ్వడంతో.. వాటిని తీసుకున్న తర్వాత రూ.10-13 చొప్పున బయట విక్రయించేవారు. బయట సన్నరకాలు కొనుక్కొనేవారు. ఇది పరోక్షంగా లబ్ధిదారులకు ఆర్థిక భారంగా మారింది. తీసుకున్న వారిలో కేవలం 20 శాతం మంది మాత్రమే తినేవారు. ప్రజలకు పంపిణీ చేస్తున్నా చక్కదారి పటడంతో ప్రభుత్వం ఏప్రిల్ నుంచి సన్నవి ఇవ్వడం మొదలుపెట్టింది. మొత్తం రేషన్‌లో 95 శాతం పంపిణీ జరిగినట్లు అధికారులు తెలిపారు. **రెండో కోటాలో నాణ్యత అంతంతో?** మొదటి కోటా కింద రేషన్ దుకాణాలకు పంపిణీ చేసిన సన్నబియ్యం నాణ్యత మెరుగ్గా ఉందని లబ్ధిదారులు తెలిపారు. కానీ రెండో కోటా కింద నాణ్యత అంత బాగాలేదన్నారు. మొదటి దఫాలో సన్నరకంతో పాటు నూక తక్కువ ఉందని, రెండో దఫాలు మధ్యస్థ రకంతోపాటు నూక ఎక్కువ ఉందని పేర్కొన్నారు. నాణ్యమైనవి పంపిణీ చేయాలని వారు కోరుతున్నారు.

కొన్ని చోట్ల తూకంలో తేడా..

ఇన్నాళ్లు దొడ్డు బియ్యం కొంటూ దందా చేసిన కొందరు డీలర్లకు సన్నవి విక్రయించేవారు కరవు అయ్యారు. కొందరు ఎలక్ట్రానిక్ కాంటార్ల ముందే సెల్టింగ్ చేసి పెడుతుండగా.. మరికొందరు గోనె సంచితో తూకం వేస్తుండటంతో ఒక్కో లబ్ధిదారుకు 400 గ్రాములు తక్కువ వస్తోంది.



కాంటార్ల ముందే సెల్టింగ్ చేసి పెడుతుండగా.. మరికొందరు గోనె సంచితో తూకం వేస్తుండటంతో ఒక్కో లబ్ధిదారుకు 400 గ్రాములు తక్కువ వస్తోంది. **హాలాంటి వారికి మేలు** సన్న బియ్యం ఇవ్వడం సంతోషంగా ఉంది. గతంలో పంపిణీ చేసిన దొడ్డువి తినాలంటే ఇబ్బందిగా ఉండేది. ఇప్పుడు ఇచ్చిన వాటిని వండుకొని తింటున్నాం. మా కుటుంబానికి ఆర్థికంగా లబ్ధి చేకూరింది. ఈ విధానం ఎప్పుడూ కొనసాగించాలి. నాణ్యమైనవి పంపిణీ చేయాలి.పాలవేని సత్యం, లబ్ధిదారుడు జిల్లాలో వివరాల.. రేషన్ దుకాణాలు :566 ఆహార భద్రతకార్డులు : 2,61,273 అంత్యేదయ : 15,722 అన్నపూర్ణ : 35 లబ్ధిదారులు :8,09,906 పంపిణీ ఇలా... మార్చిలో దొడ్డువి : 4794.482 మె.ట ఏప్రిల్‌లో సన్నవి : 5158.384 మె.ట



ప్రధాని సరేంద్రమోదీ మంగళవారం సోదీ అరేబియా వర్షటనకు వెళ్లారు. ఈ సందర్భంగా అరుదైన సందర్భం చోటుచేసుకుంది. ఎన్నడూ లేనివిధంగా ఆ దేశం మోదీని ప్రత్యేకంగా స్వాగతించింది. మోదీ ప్రయాణిస్తాన్న విమానం సోదీ అరేబియా గగనతలంలోకి ప్రవేశించగానే.. రాయల్ సోదీ ఎయిర్‌ఫోర్స్‌కు చెందిన ఎఫ్-15 విమానాలు దానిని అనుసరించి, సగౌరవంగా స్వాగతించాయి. దీనికి సంబంధించిన వీడియోను విదేశాంగశాఖ షేర్ చేసింది. రెండు దేశాల మధ్య రక్షణ సహకారాన్ని మరింత బలోపేతం చేసుకునే దిశగా అడుగులు పడతాయని ఈ ఆత్మీయ స్వాగతం చాటుతోంది.

కేంద్రమంత్రి సీఆర్ పాటిల్‌తో సీఎం చంద్రబాబు భేటీ



దిల్లీ: ఏపీ సీఎం చంద్రబాబు మంగళవారం దిల్లీలో కేంద్ర జతశక్తి శాఖ మంత్రి సీఆర్ పాటిల్‌తో భేటీ అయ్యారు. పోలవరం, బసకపర్ల ప్రాజెక్టులపై చర్చించారు. ఈ సమావేశంలో కేంద్రమంత్రులు రామ్మోహన్ నాయుడు, పెమ్మసాని చంద్రశేఖర్, తెదేపా ఎంపీలు పాల్గొన్నారు. కేంద్ర న్యాయశాఖ మంత్రి అర్జున్ రామ్ మేఘవాల్‌తో సీఎం భేటీకానున్నారు. మధ్యాహ్నం తర్వాత కేంద్రమంత్రులు అమిత్ షా, పీయాష్ గోయల్, అర్జున్ రామ్ మేఘవాల్‌తో సీఎం సమావేశం కానున్నారు. మే 2న ప్రధాని మోదీ అమరావతి రానున్న నేపథ్యంలో పర్యటన ఏర్పాట్లపై అమిత్ షాతో చంద్రబాబు చర్చించనున్నారు. మరోవైపు విజయసాయిరెడ్డి రాజీనామాతో ఖాళీ అయిన రాజ్యసభ స్థానం అభ్యర్థి ఎంపికపైనా చర్చించే అవకాశం ఉంది.



విజయవాడ: ఏపీ మధ్యం కుంభకోణంలో తన పాత్ర విజిల్ భోయర్లాంటిదని మాజీ ఎంపీ విజయసాయిరెడ్డి అన్నారు. ఈ మేరకు 'ఎక్స్'లో ఆయన పోస్ట్ చేశారు. “తప్పించుకునేందుకే దొరికిన దొంగలు.. దొరకని దొంగలు నా పేరుని లాగుతున్నారు. ఏ రూపాయీ నేను ముట్టలేదు. లిక్కర్ దొంగల దుస్తులు సగమే విప్పారు. వారి మిగతా దుస్తులు విప్పేందుకు పూర్తిగా సహకరిస్తాను” అని విజయసాయిరెడ్డి పేర్కొన్నారు. వైకాపా హయాంలో జరిగిన మద్యం కుంభకోణంలో పాత్రధారి, సూత్రధారి కెసిరెడ్డి రాజశేఖర్ రెడ్డేనని ఇటీవల విజయసాయిరెడ్డి వెల్లడించిన సంగతి తెలిసిందే. “మద్యం కుంభకోణంలో కర్త, కర్తృ, క్రియ రాజ్ కెసిరెడ్డి. దీనికి సంబంధించి చెప్పాల్సి వస్తే మరిన్ని వివరాలు భవిష్యత్తులో వెల్లడిస్తా” అని అప్పట్లో ఆయన చెప్పారు. ఈ కేసులో సోమవారం కెసిరెడ్డి రాజశేఖర్ రెడ్డిని సిట్ అధికారులు అరెస్ట్ చేసిన విషయం తెలిసిందే. ఈ నేపథ్యంలోనే విజయ సాయిరెడ్డి 'ఎక్స్'లో పోస్ట్ చేసినట్లు తెలుస్తోంది.




తెదేపా నేతలపై వేధింపులకు సీఐడీని వినియోగించిన జగన్: హెబం మంత్రి అనిత

విజయవాడ: తెదేపా హయాంలో ఏ అధికారి ఇబ్బంది పడలేదని ఏపీ హెంబంమంత్రి వంగలపూడి అనిత అన్నారు. వైకాపా అధికారంలో ఉన్న సమయంలో తప్పుడు పనులు చేయడం వల్లే అధికారులు ఇప్పుడు ఇబ్బందులు పడుతున్నారని పేర్కొన్నారు. ఇంటెలిజెన్స్ మాజీ చీఫ్ పీఎన్ఆర్ ఆంజనేయులు అరెస్ట్ నేపథ్యంలో విజయవాడలో ఆమె మీడియాతో మాట్లాడారు. “మేం చాలా సందర్భాల్లో ప్రతిపక్షంలో ఉన్నాం. అప్పుడు మాపై కేసులు

సమోదయ్యాయి. మా వల్ల ఏ అధికారి ఇబ్బంది పడిన పరిస్థితి లేదు. గత వైకాపా పాలనలో ప్రజావేదిక కూల్చితే తో విధ్వంసం మొదలు పెట్టారు. మా పార్టీ నేతలందరిపైనా తప్పుడు కేసులు పెట్టారు. తెదేపా కార్యాలయాన్ని ధ్వంసం చేశారు. మహిళలు అని చూడకుండా బెదిరింపులకు పాల్పడ్డారు. తెదేపా నాయకులను వేధించడానికి సీఐడీని వినియోగించిన వ్యక్తి జగన్” అని అనిత ఆగ్రహం వ్యక్తం చేశారు.

పీఎస్సార్.. వైఎస్సార్ ఆంజనేయులుగా వ్యవహరించారు..

అమరావతి: ఇంటెలిజెన్స్ మాజీ డీజీ పీఎన్ఆర్ ఆంజనేయులుపై తెలుగుదేశం సీనియర్ నేత ధూళిపాళ్ల సరేంద్ర తీవ్రస్థాయిలో ఆగ్రహం వ్యక్తం చేశారు. ఈ సందర్భంగా మంగళవారం అమరావతిలో ఆయన మీడియాతో మాట్లాడుతూ.. ఆంజనేయులు అధికార అవాంకారంతో “వైఎస్ఆర్ ఆంజనేయులు”గా వ్యవహరించారన్నారు. పీఎన్ఆర్ ఆంజనేయులు అరెస్టు.. చట్టానికెవరూ అతీతులు కారనేందుకు నిదర్శనమని అన్నారు. గత ప్రభుత్వంలో ఏసీబీ డీజీగా ఇంటెలిజెన్స్ చీఫ్‌గా వ్యవహరించి తెలుగుదేశం పార్టీకి సంబంధించిన నాయకులే కాకుండా, గతంలో తనతో విభేదాలున్న వ్యక్తులు, మహిళలను తన అధికారాన్ని ఉపయోగించి తప్పుడు కేసులతో అరెస్ట్ చేసి వేధించిన తీరు చూసామన్నారు. తన ఆపరిమితమైన అధికారాన్ని ఉపయోగించి ఎంతో మందిని బెదిరించి, తనకున్న అధికార పరిధిని దాటి ఆక్రమ కేసులు బనాయించి అధికార దుర్వినియోగానికి పాల్పడ్డారని విమర్శించారు. ఎంతోమంది మహిళల కన్నీటికి పీఎన్ఆర్ ఆంజనేయులు కారకుడని, రాష్ట్ర యువతీ యువకుల భవిష్యత్తుని అందకారం చేసిన వ్యక్తి అని ధూళిపాళ్ల సరేంద్ర అన్నారు. ఏపీపీఎస్సీ సెలక్టరీగా ఉండి పరీక్షా పత్రాలు అంశంలో అవకతవకలు పాల్పడి ప్రతిభ ఉన్న విద్యార్థులకు కాకుండా పైరవీకారులకు పెద్దపీట వేసిన దుస్థితి గత ప్రభుత్వంలో చూశామన్నారు. అధికారాన్ని దుర్వినియోగం చేసి చట్ట విరుద్ధమైన కార్యక్రమాలకు పాల్పడిన ఒక పోలీస్ అధికారిని మొదటి సారి రాష్ట్ర ప్రజలు చూసారన్నారు. అధికార మధ్యం.. అధికార దుర్వినియోగం



చేసే అధికారులు చట్టం నుండి తప్పించుకోలేరనేది ఈ అరెస్టుతో తేటతెల్లం అయిందని ధూళిపాళ్ల సరేంద్ర అన్నారు. కాగా పీఎన్ఆర్ ఆంజనేయులను మంగళవారం ఉదయం హైదరాబాద్‌లో ఏపీ సీఐడీ అధికారులు అరెస్ట్ చేశారు. జగన్ హయాంలో ఆయన ఇంటెలిజెన్స్ ఛీఫ్‌గా పనిచేశారు. ప్రస్తుతం ఆయన సస్పెన్షన్‌లో ఉన్నారు. ముంబై నటి జత్నాని కేసులో నిందితుడిగా ఉన్నారు. ఏపీ అసెంబ్లీ డిప్యూటీ స్పీకర్ రఘురామ కృష్ణంరాజుపై థర్డ్ డిగ్రీ కేసులో కూడా ఆయన నిందితుడిగా ఉన్న విషయం తెలిసిందే. కాగా ఇప్పటి వరకు ఆయన ముందస్తు బెయిల్ కోసం పీటీషన్ వేయలేదు.



మాజీ ఎంపీ విజయసాయిరెడ్డి సంచలన నిర్ణయం.. బీజేపీలో చేరేందుకు మంతనాలు..!

మాజీ ఎంపీ విజయసాయిరెడ్డి సంచలన నిర్ణయం దిశగా అడుగులు వేస్తున్నారు.. రాజకీయాల్లో మళ్లీ యాక్టివ్ అయ్యేందుకు రంగం సిద్ధం చేసుకుంటున్నారు. బీజేపీలో చేరేందుకు ఇప్పటికే లైన్ క్లియర్ విశ్వసనీయ సమాచారం అందుతోంది. బీజేపీ అగ్రనేతలతో ఇప్పటికే మంతనాలు కూడా జరుగుతున్నాయి. తాను రాజీనామా చేసిన రాజ్యసభ సీటు కాకుండా మరో పదవిపై విజయసాయిరెడ్డి దృష్టి పెట్టారు. ఏపీ రాజ్యసభ రేసులో లేనని ఇప్పటికే ప్రకటించిన విజయసాయిరెడ్డి.. తాజాగా సంచలన నిర్ణయం తీసుకోబోతున్నట్లు సమాచారం.. విజయసాయిరెడ్డి భారతీయ జనతా పార్టీలోకి చేరేందుకు సిద్ధమయ్యారని పేర్కొంటున్నారు ఆయన అనుచరులు.. ఈ మేరకు ఇప్పటికే మంతనాలు కూడా పూర్తయినట్లు చెబుతున్నారు. ఈ క్రమంలో బీజేపీలో విజయసాయిరెడ్డి పాత్రపై విస్తృతంగా చర్చ జరుగుతోంది. బీజేపీలోకి వెళ్తే ఎలా ఉంటుందనే దానిపై ఇప్పటికే అనుచరులతో విజయసాయి మంతనాలు జరుపుతున్నారు. బీజేపీలో చేరితే రాష్ట్ర రాజకీయాల్లో యాక్టివ్ గా ఉండాలని సన్నిహితుల నుంచి సూచనలు అందుతున్నాయి. అయితే జాతీయస్థాయిలో ఉండేందుకే విజయసాయిరెడ్డి మొగ్గుచూపుతున్నట్లు తెలుస్తోంది. ఇదిలాఉంటే.. రాజకీయాల్లోకి రావాలంటే ఎవరి అనుమతి.. అవసరం లేదని.. వైసీపీకి రాజీనామా చేసిన అనంతరం విజయసాయిరెడ్డి ఇప్పటికే స్పష్టం చేశారు. ప్రజలు కోరుకుంటే రాజకీయాల్లోకి మళ్లీ వస్తానంటూ ఇటీవలే ప్రకటన చేశారు. తనను పార్టీనే దూరం చేసుకుందంటూ వైసీపీ నాయకత్వంపై విజయసాయిరెడ్డి అసహనంతో ఉన్నట్లు పేర్కొంటున్నారు.



విచారణ వేగవంతం.. ఇక నిజాలు బయటకు రావాల్సిందే

కాకినాడ, ఏప్రిల్ 22: ఏపీలో పెను సంచలనం సృష్టించిన వైసీపీ ఎమ్మెల్సీ అనంతబాబు డ్రైవర్ సుబ్రహ్మణ్యం హత్య కేసులో విచారణ వేగవంతం అయ్యే అవకాశాలు కనిపిస్తున్నాయి. గత వైసీపీ ప్రభుత్వ హయాంలో చోటు చేసుకున్న ఈ హత్యకు సంబంధించి నిందితుడు వైసీపీకి చెందిన వ్యక్తి కావడంతో పోలీసులు విచారణను పూర్తిగా నిరూపించిన పరిస్థితి. అదే విధంగా ఛార్జ్ షీట్ దాఖలులో అనేక లోపాలు కనిపించాయి. దీంతో ఈ కేసులో పూర్తిగతి కనిపించకుండా పోయింది. అయితే ఇప్పుడు ప్రభుత్వం మారడంతో ఎట్టకేలకు కేసులో కదలిక వచ్చింది. ఈ కేసుకు సంబంధించి న్యాయం చేయాలంటూ బాధితులు కోరగా.. అందుకు సీఎం చంద్రబాబు, మంత్రి లోకేశ్ కూడా హామీ ఇచ్చింది. అందులో భాగంగా పునర్విచారణ దిశగా అడుగులు పడుతున్నాయి. తాజాగా ఈ కేసు పునర్విచారణకు కాకినాడ జిల్లా ఎస్సీ ఆదేశించారు. విచారణాధికారిగా ఐపీఎస్ అధికారి మనీష్ దేవరాజ్ పాటిల్‌ను నియమించారు. ఈ కేసుకు సంబంధించి 60 రోజుల్లో డీజీపీ, ఎస్సీకి నివేదిక ఇవ్వాలని దేవరాజ్ పాటిల్‌ను ఆదేశించారు. నివేదికతో కోర్టులో అదనపు ఛార్జ్ షీట్ దాఖలు చేస్తామని పోలీసులు చెబుతున్నారు. సుబ్రహ్మణ్యం హత్య కేసులో వైసీపీ ఎమ్మెల్సీ అనంతబాబు ప్రధాన నిందితుడిగా ఉన్నారు. మరోవైపు ఈ కేసుకు సంబంధించి పోలీసులకు సహకరించేందుకు రాజమండ్రికి చెందిన ముప్పాళ్ల సుబ్బారావును అనే న్యాయవాదిని ప్రభుత్వం నియమించింది. అంతేకాకుండా రాజమండ్రి అట్రాసిటీ కోర్టు ఈ కేసును తిరిగి విచారణ జరిగేలా ఆదేశాలు ఇవ్వాలని కోర్టులో ప్రాసిక్యూషన్ పిటిషన్ దాఖలు చేసే అవకాశం ఉంది. ఇందుకు అవసరమైన పత్రాలను కూడా ప్రభుత్వ న్యాయవాదులు సిద్ధం చేస్తున్న పరిస్థితి. గత ప్రభుత్వంలో ఈ హత్య కేసును పూర్తిగా నిరూపించినదని.. మరి కొందరు నిందితులను కేసులో చేర్చాల్సి ఉందని కోర్టును ప్రాసిక్యూషన్ కోరనున్నారు.

ఫోరెన్సిక్ రిపోర్ట్ ఆధారంగా కేసును లోతుగా విచారించాలని ఇందుకు ఆదేశాలు ఇవ్వాలని ప్రాసిక్యూషన్ కోర్ అవకాశం ఉంది. అయితే తన వద్ద పనిచేసిన డ్రైవర్‌ను తానే చంపానని అనంతబాబు ఒప్పుకున్నట్లు అప్పటి ఎస్సీ కూడా ప్రకటించారు. అయినా కూడా ఇప్పటి వరకు కూడా ఛార్జ్ షీట్‌లో గానీ, నిందితుడిని గుర్తించడంతో కూడా పోలీసులు ముందుకు వెళ్లిన పరిస్థితి. ఈ నేపథ్యంలో రాష్ట్ర ప్రభుత్వం తిరిగి ఈ కేసును సాంకేతి ఆధారాలతో సహా మళ్లీ మొదటి నుంచి విచారించే అవకాశం ఉన్నట్లు తెలుస్తోంది.



హైదరాబాద్: ఐపీఎస్ అధికారి, ఏపీ ఇంటెలిజెన్స్ మాజీ చీఫ్ పీఎన్ఆర్ ఆంజనేయులు అరెస్ట్ అయ్యారు. ముంబయి నటి జత్నానికి వేధింపుల కేసులో ఏపీ సీఐడీ అధికారులు ఆయన్ను హైదరాబాద్‌లో అరెస్ట్ చేశారు. వైకాపా హయాంలో ఆంజనేయులు ఇంటెలిజెన్స్ చీఫ్‌గా పనిచేశారు. మాజీ సీఎం జగన్‌కు ఆయన అత్యంత విధేయుడిగా వ్యవహరించారు. ప్రస్తుతం పీఎన్ఆర్ ఆంజనేయులు సస్పెన్షన్‌లో ఉన్నారు. ప్రణాళిక సిద్ధం కాగానే వైకాపా నేత కుక్కల విద్యాసాగర్‌ను పిలిపించి జత్నానికి వ్యతిరేకంగా ఫిర్యాదులు విచారించనున్నారు. **అన్నీ తానై వ్యవహరించి..** ముంబయి నటి ఫిర్యాదు కేసులో పీఎన్ఆర్ ఆంజనేయులు రెండో నిందితుడిగా ఉన్నారు. ఈ కేసులో ఇప్పటికే విజయవాడ మాజీ సీపీ కాంతిరాజు తాతా, ఐపీఎస్ అధికారి విశాల్ గున్నీ సస్పెండ్ అయ్యారు. జత్నాని వ్యవహారంలో వైకాపా ముఖ్యనేత చెప్పగానే పీఎన్ఆర్ ఆంజనేయులు రంగంలోకి దిగారు. ఆమెపై ఏ కేసు పెట్టాల్సి.. ఎలా అరెస్ట్ చేయాలనే విషయాలను అన్నీ తానై చూసు కున్నారు. ప్రణాళిక సిద్ధం కాగానే వైకాపా నేత కుక్కల విద్యాసాగర్‌ను పిలిపించి జత్నానికి వ్యతిరేకంగా ఫిర్యాదులు చేయించారు. తన ఆస్తిపై ఆమె తప్పుడు ఒప్పంద పత్రాల్ని సృష్టించి ఇతరులకు విక్రయించినట్లు ఇబ్రహీంపట్నంలో విద్యాసాగర్ ఫిర్యాదు చేశాడు. ఆ తప్పుడు ఫిర్యాదు ఆధారంగా జత్నాని, ఆమె తల్లిదండ్రులను పోలీసులు అరెస్ట్ చేశారు. ముంబయి వెళ్లి జత్నాని, ఆమె తల్లిదండ్రులను అరెస్ట్ చేసి విజయవాడకు తరలించడం.. రిమాండ్‌కు పంపడం తదితర వ్యవహారాలను కాంతిరాజు, విశాల్ గున్నీ పర్యవేక్షించారు. కూటమి ప్రభుత్వం ఏర్పడిన తర్వాత వైకాపా హయాంలో అధికారులు తమపట్ల వ్యవహరించిన తీరుపై జత్నాని ఫిర్యాదు చేశారు. తప్పుడు కేసుతో తీవ్రంగా వేధించారని పేర్కొన్నారు. ఆమె ఫిర్యాదుతో విద్యాసాగర్‌తో పాటు పీఎస్ ఆంజనేయులు, కాంతిరాజు, విశాల్ గున్నీలపై కేసు సమూహం చేశారు.

రాజ్ కసిరెడ్డి విచారణ పూర్తి.. కీలక ఆధారాలు సేకరించిన అధికారులు

విజయవాడ: వైకాపా హయాంలో జరిగిన రూ.వేల కోట్ల విలువైన మద్యం కుంభకోణంలో నాటి ప్రభుత్వ పెద్దల తరపున అన్నీ తానై వ్యవహరించిన రాజ్ కసిరెడ్డి విచారణ పూర్తయింది. అనంతరం అతడిని పోలీసులు సిట్ కార్యాలయం నుంచి విజయవాడ కొత్త ప్రభుత్వ ఆస్పత్రికి తరలించారు. మద్యం స్వామీకు సంబంధించి సుదీర్ఘంగా ప్రశ్నించి, కీలక ఆధారాలు సేకరించారు. ఈ మేరకు రిమాండ్ రిపోర్టును కూడా సిట్ అధికారులు సిద్ధం చేశారు. వైద్య పరీక్షల అనంతరం రాజ్ కసిరెడ్డిని కోర్టులో ప్రవేశపెట్టునున్నారు.



అవమానంతో అద్దానికి దూరంగా ఆరు నెలలు!

బాలీవుడ్ నటి విద్యాబాలన్ కాస్టింగ్ కౌచ్ పై గతంలో ఎంతో ఓపెన్ గా మాట్లాడింది. ఇండస్ట్రీలో అవకాశం పేరుతో లైంగికంగా ఎలాంటి వేధింపులు ఎదుర్కోవాల్సి ఉంటుందన్నది చెప్పిన సందర్భాలెన్నో లైంగిక వేధింపుల నుంచి తానెలా తప్పించుకుందో చెప్పింది. అలాంటి వాళ్ల విషయంలో ఎంత జాగ్రత్తగా వ్యవహరించాలన్నది కొత్తగా ఇండస్ట్రీకి వచ్చే యువతకు సూచించింది. ఈ నేపథ్యంలో తాజాగా మరోసారి కాస్టింగ్ కౌచ్ పై గళం విప్పింది. ఓ సినిమా నిర్మాత నాతో చారుణంగా ప్రవర్తించాడు. నేరుగా నా దగ్గరకు వచ్చి అసభ్యంగా పిలిచాడు. ఆ అవమానం తర్వాత ఆరు నెలలు పాటు అద్దంలో ముఖం చూసుకోవడం మానేసాను. ఆ మాటల తర్వాత నాపై నేను నమ్మకం కూడా కోల్పోయాను. ఇలాంటి సంఘటనలు



ఎన్నో జరిగాయి. అదే సమయంలో బాడీ షేమింగ్ చేసేవారు. మలయాళంలో నటించే అవకాశం వచ్చింది. కానీ ఆ సినిమా ప్రారంభానికి ముందే ఆగిపోయింది. అప్పుడు నన్నుతంతా దురదృష్టవంతురాలన్నారు. సినిమా ఏదో కారణంతో ఆగిపోతే అంతా నన్నే ఆడిపో సుకున్నారు. నా కారణంగా నిలిచిపోయిందన్నట్లు ప్రచారం చేసారు. ఇలాంటివి నా జీవితంలో చాలా ఉన్నాయని%-%-వాపోయింది. బాలీవుడ్ పై కాస్టింగ్ కౌచ్ అరోపణలు కొత్తేం కాదు. ఇప్పటికీ చాలా మంది హీరోయిన్లు పరిశ్రమపై అరోపణలు చేసారు. ఐశ్వర్యారాయ్, దీపికా పదుకొణే నుంచి చాలా మంది యువ భామలు తమ అనుభవాల్ని చెప్పుకొచ్చారు. విద్యాబాలన్ సినిమా ప్రేక్షకుల ముందుకొచ్చి నెలలు గడుస్తుంది. గత ఏడాది రెండు సినిమాలతో ప్రేక్షకుల ముందుకొచ్చింది. కానీ కొత్త ఏడాది లో మాత్రం దర్జీ భామ ఒక్క అనౌన్స్ మెంట్ కూడా చేయలేదు.

ఆ స్టార్ హీరోకి అందాల త్రిష జోడీ కాదా?

విశ్వ నటుడు కమల్ హాసన్ కథానాయకుడిగా మణిరత్నం దర్శకత్వంలో థగ్ లైఫ్ తెరకెక్కుతోన్న సంగతి తెలిసిందే. నాయకుడు తర్వాత ఇద్దరు కాంటినేషన్ లో రూపొందుతున్న చిత్రమిది. ఇంతవరకూ రాజ్ కమల్ ఫిల్మ్స్ లో మణిరత్నం కూడా సినిమా చేయలేదు. దీంతో కమల్ హాసన్ ని హీరోగానే కాక నిర్మాతగాను మణి చూడాల్సిన సన్నివేశం. ఇప్పటికే చిత్రీకరణ పూర్తి చేసుకున్న చిత్రం పోస్ట్ ప్రొడక్షన్ పనుల్లో ఉంది. ఇందులో హీరోయిన్లుగా త్రిష, అభిరామి నటిస్తున్నారు. మరి ఇందులో కమల్ కి జోడీగా నటించేది ఎవరు? అంటే ఎలాంటి సందేహం లేకుండా ఇంకెవరు? త్రిష అనుకుంటారంతా. కానీ కమల్ కి జోడీగా నటించింది త్రిష కాదు సీనియర్ నటి అభిరామి. శింభు కు జోడీగా త్రిష నటిస్తుంది. సినిమాలో ఈ రెండు పాత్రలు ఎంతో కీలకమైనవి. హీరోల పాత్రలకు ఢిల్లీగా ఉంటాయని తెలుస్తోంది. మణిరత్నం ఎలాంటి సినిమా తీసినా? అందులో రొమాన్స్ కి ప్రాధాన్యత



ఇస్తారు. థగ్ లైఫ్ లోనూ తనదైన మార్క్ రొమాన్స్ ఉంటుందని చెబుతున్నారు. జూన్ లో చిత్రాన్నిరిలీజ్ చేయాలని ప్లాన్ చేస్తున్నారు. కానీ ఇంతవరకూ సరైన ప్రచారం చేయలేదు. థగ్ లైఫ్ ప్రకటన తర్వాత సినిమా గురించి ఏ విషయాలు వెల్లడించలేదు. ఆన్ సెట్స్ లో ఉన్నా పెద్దగా లీకులు రాలేదు. దీంతో యూనిట్ ప్రచారం పనులు మొదలు పెట్టింది. తొలి సింగిల్ తో ప్రచారం మొదలు పెట్టారు. ఇకపై సినిమాలో పాటలన్నీ ఒక్కొక్కటిగా రిలీజ్ కానున్నాయి. ఈసినిమాకు రెహమాన్ సంగీతం అంది స్తున్నారు. ముగ్గురు కాంటినేషన్ లో చాలా కాలం తర్వాత పడిన చిత్రమిది. దీంతో సినిమా రిలీజ్ కి ముందే మ్యూజికల్ గా సంచలనమవుతుందని అభిమానులు అంచనా వేస్తున్నారు.



‘విశ్వంభర’కు ఇది ప్లీస్సా మైగ్నస్సా?



మెగాస్టార్ చిరంజీవి కొత్త చిత్రం ‘విశ్వంభర’ మొదలైనప్పడు ఎంత హైప్ వచ్చిందో తెలిసిందే. ‘బింబిసార్’ ఫేమ్ వశిష్ట దర్శకుడు కావడం.. ‘జగదేక వీరుడు అతిలోక సుందర’ తరహా ఫాంటసీ కథ కావడం.. యువి క్రియేషన్స్ భారీ బడ్జెట్లో ఈ సినిమాను నిర్మిస్తుండడంతో మెగా ఫ్యాన్స్ ఎగ్జైట్మెంట్ మామూలుగా లేదు. చిరుకు సెకండ్ ఇన్స్పిర్గా పేర్ల బ్రేక్ ఇచ్చే సినిమా అవుతుందని దీని మీద అంచనాలు ఏర్పడ్డాయి. కానీ టీజర్ రిలీజయ్యాక మొత్తం కథ మారిపోయింది. అందులో పేలవమైన విజువల్ ఎఫెక్ట్స్, విజువల్స్ చూశాక సినిమా చుట్టూ నెగిటివిటీ ముసురుకుంది. దీంతో అప్పటిదాకా రెడీ అయిన విజువల్ ఎఫెక్ట్స్ కంటెంట్ అంతా పక్కన పెట్టి కొత్తగా వర్క్ చేయాల్సి వచ్చింది.

ఈ కారణంగానే సినిమా నిరవధికంగా వాయిదా పడింది. అసలు వార్తల్లో లేకుండా పోయిన ‘విశ్వంభర’ను మళ్లీ ప్రేక్షకుల దృష్టిలోకి తేవడానికి, హైప్ పెంచడానికి ప్రయత్నిస్తోంది చిత్ర బృందం.

ఇందులో భాగంగానే ఇటీవల తొలి పాటను రిలీజ్ చేశారు. ఐతే అది యావరేజ్ అనిపించింది. తాజాగా ఈ సినిమా విజువల్ ఎఫెక్ట్స్ బడ్జెట్ గురించి మీడియాకు సమాచారం ఇచ్చారు. ఏకంగా రూ.75 కోట్లు ఎఫెక్ట్స్ కోసమే ఖర్చు చేస్తున్నట్లు వెల్లడించారు. ఐతే ఒకప్పుడు ఇలా వీఎఫెక్స్ బడ్జెట్ గురించి వెల్లడిస్తే ఆశ్చర్యపోయి దాని గురించి చర్చించుకునేవారు జనం. కానీ ఇప్పుడా పరిస్థితి లేదు. బాహుబలి, కల్కి సహా పలు భారీ చిత్రాల్లో హాబీవుడ్ కు ఏమాత్రం తీసిపోని ఎఫెక్ట్స్ చూసేశారు ప్రేక్షకులు. పైగా ‘విశ్వంభర’ వీఎఫెక్స్ ఖర్చు ఈ స్థాయికి వెళ్లడం వెనుక వేరే కారణాలున్నాయనే అనుమానాలు కూడా ఉన్నాయి. ముందు రూపొందించిన వీఎఫెక్స్ కంటెంట్ అంటే పక్కన పడేసి మళ్లీ వర్క్ చేయడం వల్ల బడ్జెట్ బాగా పెరిగిందని భావిస్తున్నారు. కాబట్టి వీఎఫెక్స్ బడ్జెట్ ఇంత భారీగా అయిందంటే ప్రేక్షకుల్లో పెద్దగా ఎగ్జైట్మెంట్ కనిపించడం లేదు. కాబట్టి ఈ 75 కోట్ల వీఎఫెక్స్ బడ్జెట్ వార్త ప్లస్ అవుతుందని చెప్పలేని పరిస్థితి.

రాజేంద్రప్రసాద్ ‘షష్టిపూర్తి’.. టీజర్ టాక్ ఎలా ఉందంటే?



టాలీవుడ్ సీనియర్ నటుడు, నట కిరీటి రాజేంద్ర ప్రసాద్ లీడ్ రోల్ లో నటించిన మూవీ షష్టిపూర్తి. పవన్ ప్రభా దర్శకత్వంలో తెరకెక్కుతున్న ఆ సినిమాలో రూపేష్ అక్తరు సింగ్ హీరోగా నటిస్తున్నారు. మ్యూజిక్ మ్యూస్ట్రో ఇళయరాజా మ్యూజిక్ అందిస్తున్నారు. సీనియర్ నటి అర్చన మరో కీలక పాత్ర పోషిస్తున్నారు. అయితే ఇప్పటికే మేకర్స్ రిలీజ్ చేసిన పోస్టర్స్, సాంగ్స్ మంచి రెస్పాన్స్ అందుకున్నాయి. మూవీ లవర్స్ ను ఎంతగానో ఆకట్టుకున్నాయి. అదే జోష్ తో మేకర్స్ ఇప్పుడు టీజర్ ను తీసుకొచ్చారు. హైదరాబాద్ లో జరిగిన ఈవెంట్ లో ఇళయరాజాతో రిలీజ్ చేయించగా.. ప్రస్తుతం సోషల్ మీడియాలో ఫుల్ వైరల్ అవుతోంది. మీ అమ్మనాన్నలకు బర్త్ డేలు, మ్యూరేజ్ యానివర్సరీలు జరిపించినా జరిపించకపోయినా.. షష్టిపూర్తి మాత్రం జరిపించడని చెబుతున్న బ్యాక్ గ్రౌండ్ డైలాగ్ తో టీజర్ స్టార్ట్ అయింది. ఆ తర్వాత అర్చన.. ఒకతను నన్ను ప్రేమిస్తున్నాడు అని తన ఫ్రెండ్స్ తో చెప్పగా.. వారు రాజేంద్రప్రసాద్ ను ఉద్దేశించి.. రేషన్ షాప్ లో పనిచేసే అబ్బాయా అని అడుగుతారు. ఆ తర్వాత వారిద్దరికీ పళ్లి జరిగి బాబు పుడతాడు. అతడే హీరో.. కల్లే చేస్తే లాయర్ గా మారుతారు. అనంతరం యాక్షన్ సీన్స్ చూపించారు. చివరలో ఒకప్పుడు నిన్ను చూసి పారిపోయిన వాళ్లు ఇప్పుడు నిన్ను పొగుడుతుంటే ఎంత ఆనందంగా ఉందో తెలుసా అంటూ రాజేంద్రప్రసాద్ చెప్పిన డైలాగ్ తో టీజర్ ఎండ్ అయింది. అయితే షష్టిపూర్తి టీజర్ బాగుందని నెటిజన్లు కామెంట్లు పెడుతున్నారు. తెలుగుతనం ఉట్టి పడేలా ఉండే సినిమాను తీస్తున్నట్లు ఉన్నారని చెబుతున్నారు. తండ్రి పాత్రలో రాజేంద్ర ప్రసాద్ జీవించేశారని చెబుతున్నారు. ఆయన లాస్ట్ డైలాగ్ మాత్రం సూపర్ అని కొనియాడుతున్నారు. ఇక సినిమా విషయానికొస్తే.. MAA AAI ప్రొడక్షన్స్ బ్యానర్ పై రూపేష్ కుమార్ చౌదరి నిర్మిస్తున్నారు. ఆయనే హీరోగా కూడా నటిస్తున్న విషయం తెలిసిందే. ప్రభాస్ శ్రీను, చలాకీ చంటి, చక్రపాణి ఆనంద, అచ్యుత్ కుమార్, మురళీధర్ గౌడ్, అనిల్, జబర్దస్త్ రామ్, లత, శ్వేత తదితరులు నటిస్తున్నారు. కుటుంబ బంధాలు విలువలు నేపథ్యంలో రూపొందుతున్న చిత్రం రిలీజ్ డేట్ ను త్వరలోనే రిలీజ్ చేయనున్నారు.

రష్మిక్ మందన్న కాత్తే ప్రేమ

నేషనల్ క్రష్ రష్మిక్ మందన్న పాస్ ఇండియా రేంజ్ లో వరుస సినిమాలు చేస్తూ దూసుకు పోతోంది. బ్యాక్ టు బ్యాక్ యూనిమల్, పుష్ప 2, ఛావా సినిమాలతో సూపర్ హిట్స్ ను సొంతం చేసుకున్న రష్మిక్ ఇటీవల వచ్చిన సికిందర్ సినిమాతో నిరాశ పరచింది. సల్మాన్ ఖాన్ నటించిన ఆ సినిమాపై మొదటి నుంచి కూడా అంచనాలు లేవంటూ కొందరు కామెంట్ చేస్తే, ఆ సినిమా ఫ్లాప్ రష్మిక్ మందన్న కెరీర్ పై ఏమాత్రం ఎఫెక్ట్ చేయదని కొందరు అంటున్నారు. మొత్తానికి రష్మిక్ మందన్న జోరుకు సికిందర్ బ్రేక్లు వేసిందనే వార్తలను ఆమె ఫ్యాన్స్ ఖండిస్తున్నారు. ప్రస్తుతం చేస్తున్న సినిమాలతో మరోసారి రష్మిక్ తన సత్తా చాటడం ఖాయం అనే అభిప్రాయం వ్యక్తం చేస్తున్నారు. రెగ్యులర్ గా రష్మిక్ మందన్న ఇన్స్టాగ్రామోల్లో ఫోటోలను షేర్ చేయడం మనం చూస్తూ ఉంటాం. ఎక్కువ శాతం స్పెషల్ ఫోటోలను ఈమె షేర్ చేస్తూ ఉంటుంది. కానీ ఈసారి మాత్రం క్యూట్ ఫోటోలను షేర్ చేయడం ద్వారా అందరి దృష్టిని ఆకర్షిస్తోంది. రష్మిక్ మందన్న చేతిలో పూలు పట్టుకుని, తలపై పూలు పెట్టుకుని భలే ముద్దుగా ఉన్నారు అనే విధంగా ఫోటోలను షేర్ చేసింది. సాధారణంగా సెలబ్రిటీలు తలలో పూలు పెట్టుకునేందుకు ఆసక్తి చూపించరు. ఏదైనా సినిమా



పూటింగ్ సమయంలో పూలు పెట్టుకుంటారేమో తప్ప ప్రత్యేకంగా హాజరు అయిన కార్డుకమాలకు పూలు పెట్టుకుని కనిపించడం, ఫోటో పూట్స్ కోసం పూలు పెట్టుకోవడం జరగదు. రష్మిక్ మందన్న తాజాగా పూల గురించి ఇన్స్టాగ్రామేంట్లను పోస్టు చేసింది. మీరు బివరి సారి ఎప్పుడు పూలను కొనుగోలు చేశారు, నిన్ను నువ్వు తరచుగా అభినందించుకోవడానికి మరియు కృతజ్ఞతలు చెప్పుకోవడానికి ఒక సున్నితమైన జ్ఞాపకం పూలు.. ఎందుకంటే ప్రపంచంలోని ప్రేమ మరియు దయ అంతా పూలకు అర్పించబడినవి. నవ్వడం తన ప్రేమను కనబర్చింది. రష్మిక్ కొత్తగా పూలపై తన ప్రేమను కనబర్చడం విడ్డూరం గా ఉండంటూ కొందరు కామెంట్ చేస్తూ ఉంటే, స్వచ్ఛమైన ఆడవారికి పూలు అంటే చాలా ఇష్టం ఉంటుంది. అంతే కాకుండా అమ్మాయిలు అబ్బాయిల కంటే ఎక్కువగా పూలను ఇష్టపడుతారు అంటారు. రష్మిక్ కి సైతం పూలపై ప్రత్యేక ప్రేమ ఉందని దీంతో అర్థం చేసుకోవచ్చు. సికిందర్ సినిమా తర్వాత ఈ అమ్మడు కాస్త గ్యాప్ తీసుకుని ది గర్ల్ ఫ్రెండ్ సినిమాతో ప్రేక్షకుల ముందుకు వచ్చే అవకాశాలు ఉన్నాయి. రష్మిక్ ఓకే చెప్పారే కానీ ఏడాదిలో నాలుగు అయిదు సినిమాలు ఆమె నుంచి వచ్చే అవకాశం ఉంటుంది. కానీ రష్మిక్ మాత్రం చాలా కండిషన్స్ పెడుతూ సినిమాలకు కమిట్ అవుతుంది. కనుక కాస్త తక్కువ సినిమాలు వచ్చినప్పటికీ క్వాలిటీ సినిమాలు వస్తున్నాయని అభిమానులు ఆనందం వ్యక్తం చేస్తున్నారు. ఈమె హిందీలో ప్రస్తుతం రెండు పెద్ద సినిమాల్లో నటించేందుకు రెడీ అవుతోంది. మరో వైపు యూనిమల్ పార్ట్ లోనూ ఈమె నటించే అవకాశాలు ఉన్నాయి.

ఎల్లే కవర్ పై చిల్లింగ్ పూజా

తమిళ స్టార్ హీరో సూర్య సరసన రెట్రో చిత్రంలో నటించింది పూజా హెగ్డే. కొంత గ్యాప్ తర్వాత ఈ భామ సౌత్ లోకి తిరిగి ఎంట్రి ఇస్తోంది. రెట్రో మే 1న థియేటర్లలోకి విడుదల కానుంది. తదుపరి దశవతి విజయ్ సరసన జననాయగన్ అనే చిత్రంలోను పూజా నటించనుంది. ఇల్లాంటి సమయంలో పూజా తన అభిమానులను అన్నలు విస్మరించడం లేదు. వారికి కావాల్సిన డ్రీట్ ని ఇస్తూ పండగ వాతావరణం తెస్తోంది. లేటెస్ట్ ఎల్లే కవర్ పూట్ లో పూజా రకరకాల డిజైన్స్ దుస్తుల్లో ఇంటర్వెల్ లో దుమ్ము దులిపేస్తోంది. కవర్ పేజీ కోసం పూజా చెలరేగి గ్లామర్ ని ప్రదర్శించింది. ఎంపిక చేసుకున్న డిజైన్స్ దుస్తుల్లో ట్రెండిషన్ మిస్ కాకుండానే, అందంగా తనలోని పాజిటివ్ ఎలిమెంట్స్ ని మరింత స్టైల్ గా ప్రదర్శించింది. అది రాజస్థాని కళంకార్ డిజైన్ అయినా లేదా జైపూర్ సాంప్రదాయ



డిజైన్ అయినా.. పూజా టోన్స్ లుక్ ని థై సాగసుల్ని ఎలివేట్ చేస్తూ, రూపొందించిన ఈ డిజైన్స్ లుక్ ఇప్పుడు ఇంటర్వెల్ లో షేక్ చేస్తోంది. పూజా ఎంపిక చేసుకున్న రకరకాల డిజైన్స్ దుస్తుల్లో బ్లాక్ కలర్ డిజైన్స్ ఫ్రాక్ ఎంతో స్పెషల్ గా ఆకట్టుకుంది. ఓవర్ అల్ గా ఎల్లే ఫోటోషూట్ ఇంటర్వెల్ లో జోరుగా వైరల్ అవుతోంది. టాలీవుడ్ లో అల వైకుంఠపురములో లాంటి క్లాసిక్ హిట్ చిత్రంలో నటించిన పూజా హెగ్డే చరణ్ సరసన ఆచార్య మూవీలో నటించింది. ఆ తర్వాత పరిశ్రమకు దూరమైంది. మహేష్, చరణ్ లాంటి స్టార్ సరసన మళ్లీ నటిస్తుందని భాించినా కానీ ఎందుకనో ఈ బ్యూటీకి అవకాశాలు కనుమరుగయ్యాయి. పూజా మళ్లీ ఎప్పుటికీ రీఎంట్రి ఇస్తుందో చది చూడాలి.



యూపీఎస్సీ సివిల్స్ తుది ఫలితాలు వచ్చేశాయ్.. టాప్-10 ర్యాంకుల్ని వీర్..

దిల్లీ: అఖిల భారత స్వర్ణసుల్తాన్ నియామకాల కోసం యూపీఎస్సీ నిర్వహించిన సివిల్స్ - 2024 తుది ఫలితాలు వచ్చేశాయి. ఫలితాలను యూపీఎస్సీ మంగళవారం మధ్యాహ్నం విడుదల చేసింది. ఈ ఫలితాల్లో తెలుగు రాష్ట్రాలకు చెందిన పలువురు విద్యార్థులు సత్తా చాటారు. సివిల్స్ ఫలితాల్లో తెలుగు రాష్ట్రాల నుంచి సత్తా చాటిన విద్యార్థుల్లో ఇ.సాయి శివానికి 11వ ర్యాంకుతో మెరవగా.. బన్నా వెంకటేశకు 15వ ర్యాంకు, అభిషేక్ శర్మ 38, రావుల జయసుంహారెడ్డి 46, శ్రవణ్ కుమార్ రెడ్డి 62, సాయి చైతన్య జాడవ్ 68, ఎన్ చేతనరెడ్డి 110, చెన్నురెడ్డి శివగణేష్ రెడ్డి 119వ ర్యాంకులతో అదరగొట్టారు. **టాప్ 10 ర్యాంకుల్ని వీర్..** శక్తి దుబే, హర్షిత గోయల్, డోంగ్రి అర్చిత పరాగ్, షా మర్రి చిరాగ్, ఆకాష్ గార్, కోమల్ పూనియా అయ్యుడి బస్సెల్, రాజ్ కృష్ణ రూఢా, ఆదిత్య విక్రమ్ అగర్వాల్, మయాంక్



హైదరాబాద్: తెలంగాణలో కాంగ్రెస్ ప్రభుత్వం చిత్ర పరిశ్రమను ప్రోత్సహిస్తోందని ఉప ముఖ్యమంత్రి భట్టి విక్రమార్క అన్నారు. తెలుగు చిత్రాలను మాత్రమే కాదు.. ఉర్దూ చిత్రాలనూ ప్రోత్సహిస్తామని తెలిపారు. గద్దర్ తెలంగాణ చలన చిత్ర అవార్డులపై నిర్వహించిన మీడియా సమావేశంలో ఆయన మాట్లాడారు. “తెలంగాణ గుండె చప్పుడును తన పాటల ద్వారా విశ్వవ్యాప్తం చేసిన గొప్ప వ్యక్తి గద్దర్. చిన్నారల నుంచి వృద్ధుల వరకూ గద్దర్ బాణీ, పాటలను అనుకరిస్తారు. గద్దర్ తన పాటలతో తెలంగాణ ఉద్యమానికి ఊపిరి పోశారు. ఆయన పేరు మీద అవార్డులు ప్రధానం చేయడం హద్దయింది. హైదరాబాద్ లో జరిగే చలన చిత్ర అవార్డులు ఘనంగా నిర్వహించాలి. అందుకు కావాల్సిన సహాయ సహకారాలను ప్రభుత్వం నుంచి అందిస్తాం” అని అన్నారు. జూన్ 14న గద్దర్ తెలంగాణ ఫిల్మ్ అవార్డుల ప్రధానోత్సవం ఉంటుందని ఈ కార్యక్రమంలో పాల్గొన్న తెలంగాణ ఫిల్మ్ డెవలప్ మెంట్ కార్పొరేషన్ చైర్మన్ డిల్ రాజు పేర్కొన్నారు. హెచ్ఐసీసీ వేదిగా ఈ కార్యక్రమాన్ని నిర్వహిస్తున్నట్లు తెలిపారు. 14 ఏళ్ల తర్వాత ప్రభుత్వం ఇస్తున్న ఈ పురస్కారాల ఎంపిక కోసం 15 మంది సభ్యులతో జ్యూరీ ఏర్పాటైంది. జ్యూరీ కమిటీకి చైర్మన్ గా నటి జయసుధను ఎంపిక చేశారు. అన్ని విభాగాల్లో 1248 నామినేషన్లు రాగా వ్యక్తిగత కేటగిరీలో 1172, ఫిషర్ ఫిల్మ్, చిల్డ్రన్ ఫిల్మ్, డాక్యుమెంటరీ, ఫిల్మ్ క్రిటిక్స్, పుస్తకాలు తదితర కేటగిరీల్లో 76 దరఖాస్తులు అందినట్లు ఇటీవల వెల్లడించారు. అవార్డుల కోసం దరఖాస్తు చేసిన నామినేషన్లను ప్రస్తుతం జ్యూరీ సభ్యులు పరిశీలిస్తున్నారు.



తెలంగాణ ఇంటర్ ఫలితాలు.. బాలికలదే పైచేయి

హైదరాబాద్: తెలంగాణ ఇంటర్ ఫలితాల్లో మొదటి సంవత్సరం 65.96 శాతం, ద్వితీయ సంవత్సరం 65.65 శాతం ఉ త్తీర్ణత నమోదైనట్లు డిప్యూటీ సీఎం భట్టి విక్రమార్క తెలిపారు. ఇంటర్ ఫలితాలను విడుదల చేసిన అనంతరం ఆయన మాట్లాడారు. మొత్తం 9.97లక్షల మంది విద్యార్థులు పరీక్షలకు హాజరయ్యారని తెలిపారు. ఫలితాల్లో బాలికలు పైచేయి సాధించారు. మొదటి సంవత్సరంలో 73.08 శాతం, ద్వితీయ సంవత్సరంలో 77.73 శాతం ఉత్తీర్ణత సాధించారు. ఫస్ట్ యియర్ బాలురు 59.74 శాతం, సెకండ్ యియర్లో 64.60 శాతం మంది పాసయ్యారు. ప్రథమ సంవత్సరం ఫలితాల్లో మేడ్చల్ జిల్లా 77.21 శాతంతో మొదటి స్థానంలో.. 48.43 శాతంతో మహబూబాబాద్ జిల్లా చివరి స్థానంలో నిలిచాయి. ద్వితీయ సంవత్సరంలో ములుగు జిల్లా 80.12 శాతంతో టాప్ లో ఉండగా.. కామారెడ్డి జిల్లా 54.93శాతంతో చివరి స్థానంలో నిలిచింది.



ఎమ్మెల్యే కాశిక్ రెడ్డి పిటిషన్ పై విచారణ పూర్తి.. తీర్పు లభిస్తోంది

హైదరాబాద్: కరీంనగర్ జిల్లా కమలాపురం పోలీస్ స్టేషన్ లో తనపై నమోదైన కేసును కొట్టివేయాలంటూ భారాన ఎమ్మెల్యే పాడి కాశిక్ రెడ్డి దాఖలు చేసిన పిటిషన్ పై విచారణ చేపట్టిన హైకోర్టు తీర్పును రిజర్వ్ చేసింది. గతేడాది నవంబర్ 1న ఎన్నికల ప్రచారనభి నిర్వహించిన కాశిక్ రెడ్డి.. ఓటర్ల తనకు ఓటు వేయకపోతే కుటుంబంతో సహా ఆత్మహత్య చేసుకుంటానని వ్యాఖ్యానించారు. దీనిపై ఎన్నికల నోడల్ అధికారి పోలీసులకు ఫిర్యాదు చేశారు. ఈ నేపథ్యంలో కమలాపురం పోలీసులు కాశిక్ రెడ్డిపై కేసు నమోదు చేశారు. దర్యాప్తు నిర్వహించి అభియోగపత్రం దాఖలు చేశారు. రాజకీయ కక్షల కారణంగానే కాశిక్ రెడ్డిపై కేసు నమోదు అయిన తరపు న్యాయవాది కోర్టుకు వివరించారు. ఆత్మహత్య పేరుతో ఎన్నికల ప్రచారనభిలో ఓటర్లను బెదిరించారని ప్రభుత్వ తరపు న్యాయవాది అన్నారు. ఎన్నికల కోడ్ ఉల్లంఘించినందుకే నోడల్ అధికారి ఫిర్యాదు మేరకు పోలీసులు కేసు నమోదు చేశారన్నారు. సాక్షులుగా ఓటర్ల వాంగ్మూలాన్ని ఎందుకు నమోదు చేయలేదని ప్రభుత్వ న్యాయవాదిని కోర్టు ప్రశ్నించింది. ఇరువర్గాల వాదనలు విన్న న్యాయస్థానం తీర్పును రిజర్వ్ చేసింది.

చెన్నమనెని రమేశ్ పై డీజీపీకి ఆది శ్రీనివాస్ ఫిర్యాదు

హైదరాబాద్: మాజీ ఎమ్మెల్యే చెన్నమనెని రమేశ్ పై ప్రభుత్వ ఏప్ ఆది శ్రీనివాస్ డీజీపీకి ఫిర్యాదు చేశారు. భారత పౌరసత్వం లేకున్నా తప్పుడు పత్రాలతో ఎన్నికల్లో పోటీ చేశారని ఫిర్యాదులో పేర్కొన్నారు. చెన్నమనెనిపై చర్యలు తీసుకోవాలని డీజీపీని కోరారు. ఇప్పటికే చెన్నమనెనిపై సీడీబి అధికారులు ఎఫ్ఐఆర్ నమోదు చేశారు. కేసు వివరాలు అందించడానికి బుధవారం తమ కార్యాలయానికి రావాలని ఆది శ్రీనివాస్ ను పిలిచారు. తన పౌరసత్వాన్ని రద్దు చేస్తూ కేంద్రం ఇచ్చిన ఉ త్తర్యులను మాజీ ఎమ్మెల్యే చెన్నమనెని రమేశ్ హైకోర్టులో సవాల్ చేయగా... ఆయన పిటిషన్ ను హైకోర్టు న్యాయమూర్తి జస్టిస్ విజయ్ సేనెరెడ్డి కొట్టివేసిన విషయం తెలిసింది. అంతేకాదు.. కోర్టు ఆదేశంతో పౌరసత్వంపై ఫిర్యాదు చేసిన ఆది శ్రీనివాస్ కు రూ. 25 లక్షలు, లీగల్ సర్వీస్ ను అధిగ్రహీత రూ. 5 లక్షలను చెల్లించాలని ఆదేశించింది. దీంతో సోమవారం ఆ నగదును చెన్నమనెని డీ ఓ రూపంలో అందజేశారు.



యోగా గురువు రామ్ దేవ్ బాబాపై దిల్లీ హైకోర్టు ఆగ్రహం వ్యక్తం చేసింది. హమ్ దార్ పాసియం విషయంలో ఆయన చేసిన వ్యాఖ్యలు ఏమాత్రం సమర్థనీయం కావని పేర్కొంది. కొన్ని రోజుల క్రితం హమ్ దార్ పర్వత్ గురించి రామ్ దేవ్ బాబా పరోక్షంగా తీవ్ర ఆరోపణలు చేశారు. దానిని కొనుగోలు చేయడం వల్ల వచ్చే లాభాలను కంపెనీ వేరొక వర్గానికి చెందిన నిర్మాణాలు చేపట్టేందుకు ఉ పయోగిస్తోందన్నారు. “అదే ఈ పర్వత్ (పతంజలి సంస్థకు చెందిన పాసియం) తాగితే.. గురుకులాలను నిర్మించవచ్చు. పతంజలి విశ్వవిద్యాలయాన్ని విస్తరించవచ్చు” అంటూ రామ్ దేవ్ మాట్లాడారు. దానికి సంబంధించిన వీడియో వివాదాస్పదమైంది. ఈ క్రమంలో హమ్ దార్ కంపెనీ దిల్లీ హైకోర్టును ఆశ్రయించింది. వెంటనే ఆ వీడియోను సామాజిక మాధ్యమాల నుంచి తొలగించేలా ఆదేశాలు ఇవ్వాలని కోరింది. హమ్ దార్ తరపున సీనియర్ న్యాయవాది ముకుల్ రోహాట్టి వాదనలు వినిపించారు. ఇది ఆ సంస్థ ఉత్పత్తిని అగౌరవపరచడం కంటే తీవ్రమైందని, అవి ద్వేషపూరిత వ్యాఖ్యల కిందనే వస్తాయని వాదించారు. దీనిపై స్పందించిన న్యాయస్థానం.. “ఈ వ్యాఖ్యలు కోర్టు అంతరాత్మను ఘాతించేవి. ఇలాంటి వ్యాఖ్యలు ఏంతమాత్రం సమర్థనీయం కాదు” అని తీవ్రంగా స్పందించింది. గతంలో తప్పుదోవ పట్టించే ప్రకటనల వ్యవహారంలో పతంజలి ఆయుర్వేద సంస్థ వ్యవస్థాపకులు రామ్ దేవ్ బాబా, ఎంఓ ఆచార్య బాలకృష్ణ ప్రజలకు బహిరంగ క్షమాపణలు చెప్పిన సంగతి తెలిసింది. ఆ ప్రకటనల కేసుపై సుప్రీంకోర్టులో విచారణ కూడా జరిగింది. ఇకపై అలాంటి యాక్స్ ఇవ్వలేమని వారు కోర్టుకు విన్నపించారు. ఆ అభ్యర్థనను పరిగణనలోకి తీసుకున్న సర్వోన్నత న్యాయస్థానం.. వారిపై ధిక్కరణ కేసును మూసివేసింది. అయితే, తమ ఆదేశాలను ఉల్లంఘిస్తూ తీవ్ర చర్యలు తీసుకోవాల్సి ఉంటుందని ధర్మాసనం హెచ్చరించింది.



కర్ణాటక మాజీ డీజీపీ ఓం ప్రకాష్ (68) దారుణ హత్య కలకలం సృష్టించిన సంగతి తెలిసిందే. అయితే ఈ ఘటనలో ప్రధాన నిందితురాలిగా ఉన్న మృతుడి భార్య పల్లవి కదలికలపై పోలీసులు ఆరాతీశారు. ఈ క్రమంలో గుర్తించిన కొన్ని కీలక విషయాలను సంబంధిత వర్గాలు వెల్లడించాయి. ఈ ఘటనకు ముందు ఐదు రోజులు గూగుల్ లో హత్య గురించిన వివరాలను పల్లవి శోధించారు. ఎక్కడ నరాలు తెగితే మనిషి త్వరగా చనిపోతాడో అమె తెలుసుకున్నారని పోలీసు వర్గాలు వెల్లడించాయి. ఓం ప్రకాష్ ను ఆయన భార్య పల్లవి, కుమార్తె కృతి పథకం ప్రకారం కడతేర్చినట్లు పోలీసుల విచారణలో తేలింది. తానే హత్య చేసినట్లు పల్లవి పోలీసుల విచారణలో అంగీకరించారు. దీంతో అమెను అరెస్టు చేశారు. హత్యలో కృతి పాత్రపై లోతుగా విచారిస్తున్నారు. ప్రస్తుతం అమె మానసిక స్థితిని కూడా వైద్యులు పరిశీలిస్తున్నారు. ఈ దారుణ ఘటనపై ఓం ప్రకాష్ కుమారుడు కార్తిక పోలీసులకు ఫిర్యాదు చేసిన సంగతి తెలిసిందే.



అమెజాన్, వాల్ మార్ట్ కోసం భారత్ పై అమెరికా ఒత్తిడి..!

దేశీయంగా దాదాపు 125 బిలియన్ డాలర్ల ఈకామర్స్ మార్కెట్లో తమ సంస్థల పట్టు పెంచేందుకు భారత్ పై అమెరికా ఒత్తిడి తెస్తోంది. ఈ విషయాన్ని వైవాన్ యల్ బ్రెమ్స్ పత్రిక ఓ కథనంలో పేర్కొంది. స్వూడిట్లపై దాదాపు 26శాతం సుంకాలు విధించిన నేపథ్యంలో సమస్యల పరిష్కారం కోసం జరుగుతున్న ఈ చర్యలో ఈకామర్స్ అంశం కూడా వచ్చింది. భారత్-అమెరికా వాణిజ్య ఒప్పందం కోసం విస్తృతస్థాయిలో జరుగుతున్న సదస్సుల్లో ఈకామర్స్ రంగంలోని అన్ని సంస్థలకు సమాన్ అవకాశాలు, పరిశీలనలు కల్పించే అంశంపై చర్చ జరిగింది. తాజాగా భారత్ పర్యటనలో ఉన్న అమెరికా ఉపాధ్యక్షుడు జేడ్ వాన్స్ కూడా ఈ చర్చలపై స్పందిస్తూ.. “ఇరుపక్షాల ప్రయోజనాలను కాపాడేలా చెప్పకోదగ్గ పురోగతి సాధించాం. ఇంధన, రక్షణ, వ్యూహాత్మక టెక్నాలజీల రంగంలో సహకారాన్ని బలోపేతం చేసుకోవాలి” అని పేర్కొన్నారు. **మాకు నష్టం కలిగించారో.. ఖబర్దార్...** వాల్ మార్ట్ అధినేత మేక్ మిల్స్ కొన్నాళ్ల క్రితం అమెరికా అధ్యక్షుడు ట్రంప్ తో భేది అయ్యారు. ఆ సందర్భంగా భారత్ లో ఈ కామర్స్ కంపెనీలకు ప్రభుత్వం విధించిన నిబంధనలను ఆయన దృష్టికి తీసుకొచ్చారు. భారత్ లో షిప్ కార్డ్ యాజమాన్యం వాల్ మార్ట్ చేతిలో ఉన్న విషయం తెలిసింది. భారత్ లో ప్రైవేట్ ఓపెన్ విధానం అమలుచేయాలని ఒత్తిడి చేస్తోంది. దీంతోపాటు.. అమెజాన్, షిప్ కార్డ్ సంస్థలు దేశీయ రిటైల్ డిగ్రీజుమైన రిలయన్స్ తో పోటీపడాలని బలంగా భావిస్తున్నారు. భారత్ లో విదేశీ ఈకామర్స్ సంస్థలు కేవలం ఇతరులు తయారుచేసిన వస్తువులను కస్టమర్లకు విక్రయించడానికే వినియోగించాలన్న నిబంధన ఉంది. అదే భారత్ లో విక్రయించడానికే అవకాశం ఉంది. దీనిని టార్గెట్ తరగతిగా అమెరికా ఆరోపిస్తోంది. విదేశీ ప్రత్యక్ష పెట్టుబడుల్లో పరిమితిని కూడా ఇలానే పోలుస్తోంది. 2006 నుంచి భారత్ దేశీయ మార్కెట్లను తమ కంపెనీలకు తెరిపించేందుకు అమెరికా ప్రయత్నిస్తోంది. కానీ, దీనికి తీవ్ర ప్రతిఘటనను ఎదుర్కొంటోంది. ఇక దీనికితోడు భారత్ లోని విదేశీ ఈకామర్స్ వేదికలు తరచూ బ్యూరో ఆఫ్ ఇండియన్ స్టాండర్డ్స్ తనిఖీలకు లక్ష్యంగా మారుతున్నాయని ఆయా కంపెనీలు చెబుతున్నాయి. ఈ నేపథ్యంలో భారత్ తో చర్చల సమయంలో తమ దేశ ఈకామర్స్ డిగ్రీజులను అమెరికా చాలా జాగ్రత్తగా సమన్వయం చేసుకోవాలి అని ఈ విషయంతో సంబంధం ఉన్నవారు చెప్పినట్లు పై నాన్ యల్ బ్రెమ్స్ పేర్కొంది. ఈ క్రమంలోనే భారత ఈకామర్స్ మార్కెట్ ను తమ సంస్థలు మరింతగా తెరవాల్సిన న్యూదిల్లీపై ఒత్తిడి తీసుకొస్తోంది. “విదేశీ పెట్టుబడులు దేశంలోకి రావడం స్వాగతించదగిన విషయమే. కానీ, మూల్యంగా భారత రిటైల్ మార్కెట్ ను ఇష్టానుసారం మార్చేసి.. చిరు వ్యాపారుల ప్రయోజనాలను దెబ్బతీయడం కాదు” అని కన్సడరేషన్ ఆఫ్ అల్ ఇండియా ట్రేడర్స్ కార్పొరేషన్ ప్రెసిడెంట్ ఖండేల్ వాల్ పేర్కొన్నారు. 2013లో భారత్ లో అడుగుపెట్టిన నాటినుంచి అమెజాన్ ఇండియా వరుసగా తన పట్టు పెంచుకొంటున్నది. కాకపోతే షిప్ కార్డ్ నుంచి తీవ్రమైన పోటీ ఎదుర్కొంటోంది. అమెజాన్ కు 40 మిలియన్ల డైలీ యాక్టివ్ యూజర్లు ఉండగా.. షిప్ కార్డ్ కు 50 మిలియన్ల మంది ఉన్నారు.



యాదాద్రి : ఏదైనా చట్టం చేస్తే అది ప్రజలకు ఉపయోగపడాలి కానీ భారం కావద్దని మంత్రి పొంగులేటి శ్రీనివాసరెడ్డి తెలిపారు. కేసీఆర్ గొప్పవారం, నష్టం కోసం నలుగురు వ్యక్తులు నాలుగు గోడల మధ్య కూర్చుని చేసిన చట్టం ధర్మతే అని ఆరోపించారు. ఇవాళ (మంగళవారం) యాదాద్రి భువనగిరి జిల్లాలో మంత్రి పొంగులేటి శ్రీనివాసరెడ్డి మాట్లాడారు. ధర్మతే అమలు చేసే సమయంలో వంద రోజులు రిజిస్ట్రేషన్లు జరగలేదని అన్నారు. భూ భారతి చట్టం అందరి ఆమోదయగ్యంతో చేశామని చెప్పారు. మే ఒకటి తేదీ నుంచి 28 జిల్లాల్లో జిల్లాకాక్కు మండలంలో వైఎల్ ప్రాజెక్టు అమలు చేస్తామని అమెజాన్, షిప్ కార్డ్ సంస్థలు దేశీయ రిటైల్ డిగ్రీజుమైన రిలయన్స్ తో పోటీపడాలని బలంగా భావిస్తున్నారు. భారత్ లో విదేశీ ఈకామర్స్ సంస్థలు కేవలం ఇతరులు తయారుచేసిన వస్తువులను కస్టమర్లకు విక్రయించడానికే వినియోగించాలన్న నిబంధన ఉంది. అదే భారత్ లో విక్రయించడానికే అవకాశం ఉంది. దీనిని టార్గెట్ తరగతిగా అమెరికా ఆరోపిస్తోంది. విదేశీ ప్రత్యక్ష పెట్టుబడుల్లో పరిమితిని కూడా ఇలానే పోలుస్తోంది. 2006 నుంచి భారత్ దేశీయ మార్కెట్లను తమ కంపెనీలకు తెరిపించేందుకు అమెరికా ప్రయత్నిస్తోంది. కానీ, దీనికి తీవ్ర ప్రతిఘటనను ఎదుర్కొంటోంది. ఇక దీనికితోడు భారత్ లోని విదేశీ ఈకామర్స్ వేదికలు తరచూ బ్యూరో ఆఫ్ ఇండియన్ స్టాండర్డ్స్ తనిఖీలకు లక్ష్యంగా మారుతున్నాయని ఆయా కంపెనీలు చెబుతున్నాయి. ఈ నేపథ్యంలో భారత్ తో చర్చల సమయంలో తమ దేశ ఈకామర్స్ డిగ్రీజులను అమెరికా చాలా జాగ్రత్తగా సమన్వయం చేసుకోవాలి అని ఈ విషయంతో సంబంధం ఉన్నవారు చెప్పినట్లు పై నాన్ యల్ బ్రెమ్స్ పేర్కొంది. ఈ క్రమంలోనే భారత ఈకామర్స్ మార్కెట్ ను తమ సంస్థలు మరింతగా తెరవాల్సిన న్యూదిల్లీపై ఒత్తిడి తీసుకొస్తోంది. “విదేశీ పెట్టుబడులు దేశంలోకి రావడం స్వాగతించదగిన విషయమే. కానీ, మూల్యంగా భారత రిటైల్ మార్కెట్ ను ఇష్టానుసారం మార్చేసి.. చిరు వ్యాపారుల ప్రయోజనాలను దెబ్బతీయడం కాదు” అని కన్సడరేషన్ ఆఫ్ అల్ ఇండియా ట్రేడర్స్ కార్పొరేషన్ ప్రెసిడెంట్ ఖండేల్ వాల్ పేర్కొన్నారు. 2013లో భారత్ లో అడుగుపెట్టిన నాటినుంచి అమెజాన్ ఇండియా వరుసగా తన పట్టు పెంచుకొంటున్నది. కాకపోతే షిప్ కార్డ్ నుంచి తీవ్రమైన పోటీ ఎదుర్కొంటోంది. అమెజాన్ కు 40 మిలియన్ల డైలీ యాక్టివ్ యూజర్లు ఉండగా.. షిప్ కార్డ్ కు 50 మిలియన్ల మంది ఉన్నారు.